

سلسلہ: رسائلِ فتاویٰ رضویہ

جلد: بارہویں

رسالہ نمبر 2



اطائبُ التَّهَانِي فِي النِّكَاحِ الثَّانِي

۱۳۱۲ھ

بیوہ کے نکاحِ ثانی کے مفصل احکام



پیشکش: مجلسِ آئی ٹی (دعوتِ اسلامی)

اطائب التَّهَانِي فِي النِّكَاحِ الثَّانِي^{۱۳۱۲ھ} (بیوہ کے نکاحِ ثانی کے مفصل احکام)

بِسْمِ اللّٰهِ الرَّحْمٰنِ الرَّحِیْمِ ط

مسئلہ ۱۱۲: ازواجین مکان میر خادام علی صاحب اسٹنٹ مرسلہ حاجی یعقوب علی خاں صاحب ۹ صفر ۱۳۱۲ھ

حمد کے لائق ہے وہ اک پاک ذات جس نے پیدا کی یہ ساری ممکنات

اور حبیب اپنے کو بس پیدا کیا جس سے عالم میں ہوئے نور و ضیا

محمد یعقوب علی خاں خلف پیر محمد خاں مرحوم نظامی چشتی قادری خدمت فیض موبہب میں عرض پرواز ہے کہ یہ فتویٰ نوشتہ مولوی عبد الرحیم دہلوی نظرِ احقر سے گزرا، اس کے مضمون سے اکثر ساکنانِ ہند اہل اسلام پر گناہ درکنار کفرِ عائد ہوتا ہے، اس واسطے عبارتِ فتویٰ خدمت شریف میں روانہ کر کے طالبِ جواب ہوں کہ تسکین خاطر کی جائے إِنَّ اللّٰهَ لَا يُضِیْعُ أَجْرَ الْمُحْسِنِینَ^۱ (بیشک اللہ تعالیٰ احسان کرنے والوں کا اجر ضائع نہیں کرتا۔ت)

^۱ القرآن الکریم ۱۲۰/۹

خلاصہ فتویٰ یہ ہے جانو اے مسلمانو! نکاح بیوہ کا ثابت ہے قرآن مجید و حدیث شریف سے، فرمایا اللہ تعالیٰ نے :
وَأَنْكِحُوا الْأَيَامَىٰ مِنْكُمْ² یعنی نکاح کردو بیوہ عورتوں کا۔ اور فرمایا حضرت رسول خدا صلی اللہ تعالیٰ علیہ وسلم نے :

النکاح سنّتی فمن رغب عن سنّتی فليس منّي ³	نکاح کرنا میری سنّت ہے اور جس نے منہ پھیرا میرے طریقہ سے یعنی انکار کیا سو وہ مجھ سے نہیں۔
--	--

پس جو لوگ اس سے انکار کریں یا عیب اور بُرا جائیں یا کرنے والوں پر طعن کریں حقیر جائیں ذات سے نکالیں یا نکاح کرنے والوں کو روک دیں نہ کرنے دیں یا ایسی فساد کی بات اٹھائیں جس سے حکم خدا اور سنت رسول جاری نہ ہو اور کافروں کی رسم قائم رہے یا جاہلوں کے کہنے سننے کا خیال کر کے خدا اور رسول کا حکم قبول نہ کریں، سو یہ سب قسم کے لوگ کافر ہیں، عورتیں انکی نکاح سے باہر ہو جاتی ہیں، نماز روزہ کچھ قبول نہیں، کھانا پینا ان لوگوں کے ساتھ ہر گز درست نہیں جب تک توبہ نہ کریں اس واسطے کہ ان سب صورتوں میں انکارِ حکم خدا اور تحقیر سنت لازم آتی ہے اور یہ ظاہر کفر ہے جیسا کہ تمام کتابوں میں لکھا اور آیت مذکور کی تفسیر میں آیا ہے کہ جو کوئی عیب جانے دوسرے نکاح کو وہ بے ایمان ہے، پس سب مسلمانوں کو واجب ہے کہ جن لوگوں کے گھر میں بیوہ عورت لائق نکاح کے ہو ان کو سمجھا دیں اور نصیحت کر دیں، اور جو نہ مانیں تو تعزیر دیں، اور جو تعزیر کا قابو نہ چلے تو ان کے گھر کا کھانا پینا بولنا سلام علیک کرنا سب چھوڑ دیں اور اپنی شادی غمی میں ان کو نہ بلائیں اور نہ ان کے جنازے پر جائیں، اگر ایسا نہ کریں گے تو یہ بھی ان کے ساتھ دنیا و عاقبت کے وبال میں گرفتار ہوں گے، سوائے بھائیوں! نکاح رائٹوں کا کردو، اور جو نہ مانے اس سے ملنا چھوڑ دو اور ذات سے ڈال دو نہیں تو تمہارے بھی ایمان جانے کا خوف ہے، مکہ کے سوا سوزرگوں نے یہ فتویٰ بھیجا ہے اور فرمایا ہے کہ اب بھی جو لوگ نہ مانیں گے دنیا میں بے عزت اور تباہ ہو جائیں گے اور آخر کو بے ایمان مریں گے۔ اور یہ بھی معلوم ہو کہ اسی سال ۱۲۸۸ھ میں عشاء کے وقت ہزار آدمیوں نے دیکھا کہ ایک سُرخ بڑی شدت کی مدینہ مبارک کی طرف نمودار ہوئی اور بڑی دیر تک رہی پھر تمام آسمان میں پھیل گئی اس ہیبت کی تھی کہ اس کی طرف دیکھنا نہ جاتا تھا، مکہ شریف میں تمام بزرگوں نے فرمایا کہ بڑا بھاری

² القرآن الکریم ۳۲/۲۴

³ صحیح بخاری کتاب النکاح باب الترغیب فی النکاح قدیمی کتب خانہ کراچی ۷۵۷/۲، صحیح مسلم کتاب النکاح باب استحباب النکاح قدیمی کتب خانہ

کراچی ۴۴۹/۱، سنن ابن ماجہ ابواب النکاح باب ماجاء فی فضل النکاح (بیچ ایم سعید کتب خانہ کراچی ص ۱۳۴)

غضب نازل ہونے والا ہے، سوا یک بزرگ کو خواب میں الہام ہوا کہ یہ سُرخِ ہندوستان کی بیوہ عورتوں کا خون جمع ہو کر جناب رسول خدا صلی اللہ تعالیٰ علیہ وسلم سے فریاد کرنے آیا تھا، سو عنقریب ان مسلمانوں پر غضب آنے والا ہے جلد نکاح کر دیں ورنہ بھاری وبا آئے گی اور قحط پڑے گا کہ اکثر یزید کی طرح غارت ہو جائیں گے۔ الہی! سب مسلمانوں کو ہدایت کر اور غضب سے بچا، آمین یا رب العالمین برحمتک یا ارحم الراحمین۔ اللهم هداية الحق والصواب

الجواب:

اس مسئلہ میں جاہلانِ ہندو اُفرتے ہو گئے ہیں: اہل تفریط کہ نکاح بیوہ کو ہندو کی طرح سخت ننگ و عار جاننے اور معاذ اللہ حرام سے بھی زائد اس سے پرہیز کرتے ہیں نوجوان لڑکی بیوہ ہو گئی اگرچہ شوہر کا منہ بھی نہ دیکھا ہو اب عمر بھر یونہی ذبح ہوتی رہے ممکن ہے کہ نکاح کا حرف بھی زبان پر نہ لاسکے، اگر ہزار میں ایک آدھ نے خوفِ خدا وترس روزِ جزا کر کے اپنا دین سنبھالنے کو (کہ حدیث میں آیا:

<p>جس نے نکاح کیا اس نے اپنا آدھ دین پورا کر لیا باقی آدھے میں اللہ سے ڈرے (اس کو کبیر میں امام طبرانی نے اور امام حاکم و بیہقی نے حضرت انس رضی اللہ تعالیٰ عنہ سے روایت کیا اور انہوں نے نبی کریم صلی اللہ تعالیٰ علیہ وسلم سے روایت فرمایا۔ (ت)</p>	<p>من تزوج فقد استكمل نصف دينه فليتق الله في نصف الباقي⁴۔ رواه الطبرانی في الكبير والحاكم والبيهقي عن انس رضی اللہ تعالیٰ عنہ عن النبی صلی اللہ تعالیٰ علیہ وسلم۔</p>
---	--

نکاح کر لیا اس پر چار طرف سے طعن تشنیع کی بوچھاڑ ہے، بیچاری کو کسی مجلس میں جانا بلکہ اپنے کنبے میں مُنہ دکھانا دشوار ہے، کل تک فلاں بیگم یا فلاں بانو لقب تھا اب دو خصمی کی پکار ہے ولا حول ولا قوة الا باللہ العلیّ العظیم، یہ بُرا کرتے اور بے شک بہت بُرا کرتے ہیں باتباع کفار ایک بیہودہ رسم ٹھہرائی پھر اس کی بنا پر مباح شرعی پر اعتراض بلکہ بعض صورتوں میں ادائے واجب سے اعراض کسی جہالت اور نہایت خوفناک حالت ہے، پھر حاجت والی جوان عورتیں اگر روکی گئیں اور معاذ اللہ بشامتِ نفس کسی گناہ میں مبتلا ہوئیں تو اس کا وبال ان روکنے والوں پر پڑے گا کہ یہ اس گناہ کے باعث ہوئے۔ رسول اللہ صلی اللہ تعالیٰ علیہ وسلم فرماتے ہیں :

⁴ شعب الایمان عن انس بن مالک حدیث دار الکتب العلمیہ بیروت ۲/۸۳-۸۴

<p>اللہ عزوجل توراہ شریف میں فرماتا ہے جس کی بیٹی بارہ ۱۲ برس کی عمر کو پہنچے اور وہ اس کا نکاح نہ کر دے اور یہ دختر گناہ میں مبتلا ہو تو اس کا گناہ اس شخص پر ہے (اس کو امام بیہقی نے شعب الایمان میں حضرت امیر المؤمنین عمر فاروق اور حضرت انس بن مالک رضی اللہ تعالیٰ عنہما بسند صحیح روایت فرمایا۔ت)</p>	<p>مکتوب فی التوراة من بلغت له ابنته اثنتی عشرة سنة فلم يزوجها فركبت اثماً فاثم ذلك عليه⁵۔ رواه البيهقي في شعب الایمان عن امیر المؤمنین عمر الفاروق وعن انس بن مالک رضی اللہ عنہما بسند صحیح۔</p>
--	--

جب کنواری لڑکیوں کے بارہ میں یہ حکم ہے تو بیاہیوں کا معاملہ تو اور بھی سخت کہ دختر ان دو شیزہ کو حیا بھی زائد ہوتی ہے اور گناہ میں تفضیح کا خوف بھی زائد اور خود بھی اس لذت سے آگاہ نہیں صرف ایک طبعی طور پر ناواقفانہ خطرات دل میں گزرتے ہیں، اور جب آدمی کسی خواہش کا لطف ایک بار پاچکا تو اب اس کا تقاضا رنگِ دگر پر ہوتا ہے اور ادھر نہ ویسی حیانتہ وہ خوف و اندیشہ۔ اللہ عزوجل مسلمانوں کو ہدایت بخشنے، آمین۔

(۲) دوسرے اہل افراط کہ اکثر واعظین و ہابییہ وغیر ہم جہاں مُشدد دین ہیں، ان حضرات کی اکثر عادت ہے کہ ایک بیچا کے اٹھانے کو دس بیچا اس سے بڑھ کر آپ کریں، دوسرے کو خندق سے بچانا چاہیں اور آپ عمیق کنویں میں گری، مسلمانوں کو وجہ بے وجہ کافر مشرک بے ایمان ٹھہرا دینا تو کوئی بات ہی نہیں، ان صاحبوں نے نکاح بیوہ کو گویا علی الاطلاق واجب قطعی و فرض حتمی قرار دے رکھا ہے کہ ضرورت ہو یا نہ بلکہ شرعاً اجازت ہو یا نہ ہو بے نکاح کئے ہر گز نہ رہے اور نہ صرف فرض بلکہ گویا عین ایمان ہے کہ ذرا کسی بنا پر انکار کیا اور ایمان گیا اور ساتھ لگے آئے گئے پاس پڑوسی سب ایمان سے ہاتھ دھو بیٹھے کہ کیوں پیچھے پڑ کر نکاح نہ کر دیا اور اگر بس نہ تھا تو پاس کیوں گئے، بات کیوں کی، سلام کیوں لیا، بات بات پر عورتیں نکاح سے باہر جنازہ کی نماز حرام، تمام کفر کے احکام، ولا حول ولا قوۃ الا باللہ العلی العظیم۔ رسول اللہ صلی اللہ تعالیٰ علیہ وسلم فرماتے ہیں:

<p>ہلاک ہوئے بے جا تشدد کرنے والے (اس کو امام احمد، امام مسلم اور امام ابو داؤد نے حضرت عبد اللہ ابن مسعود رضی اللہ تعالیٰ عنہ سے روایت فرمایا۔ت)</p>	<p>هلك المتنطعون⁶۔ رواه الاثمة احمد و مسلم و ابو داؤد عن ابن مسعود رضی اللہ تعالیٰ عنہ۔</p>
---	--

⁵ شعب الایمان حدیث ۸۶۷۰ دار الکتب العلمیہ بیروت ۲۰۲/۶

⁶ صحیح مسلم کتاب العلم باب النہی اتباع متشابہ القرآن الخ قدیمی کتب خانہ کراچی ۳۳۹/۲

وانا اقول: وباللہ التوفیق (اور میں کہتا ہوں اور اللہ تعالیٰ ہی سے توفیق حاصل ہوتی ہے۔) حق اس مسئلہ میں یہ ہے کہ نکاح ثانی مثل نکاح اول فرض، واجب، سنت، مباح، مکروہ، حرام سب کچھ ہے صور و احکام کی تفصیل سنیے:

(۱) جس عورت کو اپنے نفس سے خوف ہو کہ غالباً اس سے شوہر کی اطاعت اور اُس کے حقوق واجبہ کی ادا نہ ہو سکے گی اسے نکاح ممنوع و ناجائز ہے اگر کرے گی گنہگار ہوگی، یہ صورت کراہت تحریمی کی ہے۔

(۲) اگر یہ خوف مرتبہ ظن سے تجاوز کر کے یقین تک پہنچا جائے تو اسے نکاح حرام قطعی ہے۔

حکم ایسی عورتوں کو نکاح اول خواہ ثانی کی ترغیب ہر گز نہیں دے سکتے بلکہ ترغیب دینی خود خلاف شرع و معصیت ہے کہ گناہ کا حکم دینا ہوگا یہ عورتیں یا ان کے اولیاء اگر نکاح سے انکار کرتے ہیں انہیں انکار سے پھیرنے والا جاہل و مخالف شرع۔

(۳) جنہیں اپنے نفس سے ایسا خوف نہ ہو انہیں اگر نکاح کی حاجت شدید ہے کہ بے نکاح کے معاذ اللہ گناہ میں مبتلا ہونے کا ظن غالب ہے تو ایسی عورتوں کو نکاح کرنا واجب ہے۔

(۴) بلکہ بے نکاح معاذ اللہ و توقع حرام کا یقین کُلّی ہو تو انہیں فرض قطعی یعنی جبکہ اُس کے سوا کثرت روزہ وغیرہ معالجات سے تسکین متوقع نہ ہو ورنہ خاص نکاح فرض و واجب نہ ہوگا بلکہ دفع گناہ جس طریقہ سے ہو۔

حکم ایسی عورتوں کو بیشک نکاح پر جبر کیا جائے اگر خود نہ کریں گی وہ گنہگار ہوں گی، اور اگر ان کے اولیاء اپنے حدِ مقدور تک کوشش میں پہلو تہی کریں گے تو وہ بھی گنہگار ہوں گے، ایسی جگہ ترک و انکار پر بیشک انکار کیا جائے مگر کتنا، صرف اتنا جو ترک واجب و فرض پر ہو سکتا ہے، نہ یہ جاہلانہ جبر و تہی حکم کہ جو انکار کرے کافر، جو روک دے کافر، جو نہ کرنے دے کافر، فرائض ادا کرنے یا انکی ادا سے باز رکھنے پر آدمی کافر نہیں ہوتا جب تک ایسے فرض کی فرضیت کا منکر نہ ہو جس کا فرض ہونا ضروریات دین سے ہے، پھر ترک واجب و فرض پر جس قدر انکار و تشدد کر سکتے ہیں وہ بھی یہاں اس وقت روا ہوگا جب معلوم ہو کہ اس عورت سے اطاعت و ادائے حقوق واجبہ شوہر کا ترک متیقن یا مظنون نہیں کہ ایسی حالت میں توفرضیت و وجوب درکنار عدم جواز و حرمت کا حکم ہے، پھر یہ بھی ثابت ہو کہ اس عورت کی حالت حاجت اس حد تک ہے کہ نکاح نہ کرے گی تو گناہ میں مبتلا ہو جانے کا یقین یا ظن غالب ہے کہ بغیر اس کے وجوب اصلاً نہیں، اور جب کسی خاص عورت کے حق میں یہ امور روجہ شرعی ثابت نہ ہوں تو مسلمان پر بدگمانی خود حرام، اور محض اپنے خیالات پر تارک فرض و واجب ٹھہرا دینا بیباک کا کام، پھر امر حاجت میں عورت کا اپنا بیان مقبول ہوگا کہ حاجت نکاح امر خفی و وجدانی ہے جس پر خود صاحب حاجت ہی

کو ٹھیک اطلاع ہوتی ہے جب وہ بیان کرے کہ مجھے ایسی حاجت نہیں تو خواہی نخواستی اس کی تکذیب کی طرف کوئی راہ نہیں ہو سکتی غم وغیرہ کا مظہر سب جگہ ایک سا نہیں ہوتا مزاج، عقل، حیا، خوف، اشغال، احوال، ہموں، افکار، صحبت، اطوار صد باختلافوں سے مختلف ہو جاتا ہے جس کی تفصیل اہل عقل و تجارب پر خوب روشن ہے، در مختار میں ہے :

<p>اور غلبہ شہوت کے وقت نکاح واجب ہوتا ہے (اس سے مراد بقول امام زلیعی کے ایسا شدید اشتیاقِ جماع ہے کہ اگر نکاح نہ کرے گا تو وقوعِ زنا کا خوف ہے کیونکہ محض اشتیاقِ جماع کو خوف مذکور لازم نہیں، بحر) پس اگر نکاح کے بغیر زنا یقینی ہو تو نکاح فرض ہے، نہایہ (یعنی نکاح کے بغیر زنا سے چٹنا ممکن نہ ہو کیونکہ جس کے بغیر ترک حرام رسائی نہ ہو وہ فرض ہوتا احتراز ممکن نہیں، ظاہر ہے کہ مسئلہ کی وہ صورت فرض کی گئی ہے جس میں ناکح روزے رکھنے پر قادر نہ ہو جو کہ زنا سے مانع ہیں لہذا اگر وہ روزے رکھنے پر قادر ہو تو نکاح فرض یا واجب عین نہ ہوگا بلکہ اسے اختیار ہوگا کہ نکاح کرے یا حرام یعنی زنا سے بچنے کا کوئی اور طریقہ اپنائے) اور یہ وجوب و فرضیتِ نکاح اس صورت میں ہے جب وہ مہر و نفقہ پر قادر ہو ورنہ ترک نکاح میں گناہ نہیں، بدائع (یہ شرط دونوں قسموں یعنی نکاح واجب و فرض کی طرف راجح ہے۔ بحر میں ان دونوں قسموں میں ایک اور شرط کا اضافہ فرمایا ہے اور وہ یہ ہے کہ جو وظلم کا ڈر نہ ہو، صاحب بحر نے فرمایا کہ عدم نکاح کی صورت میں خوفِ زنا نکاح کی صورت میں جو وظلم کے خوف سے متعارض ہو</p>	<p>یکون واجبا عند التوقان (المراد شدة الاشتیاق كما في الزلیعی بحیث یخاف الوقوع فی الزنا لولم یتزوج اذ لا یلزم من الاشتیاق الی الجماع الخوف المذکور، بحر) فان تیقن الزنا الابه فرض، نہایہ (ای بان کان لا یمكن الاحتراز من الزنا الابه لان ما لا یتوصل الی ترك الحرام الابه یكون فرضا بحر، وقوله لا یمكن الاحتراز الابه ظاهر فی فرض المسألة فی عدم قدرته علی الصوم المانع من الوقوع فی الزنا فلو قدر علی شیء من ذلك لم یبق النکاح فرضاً، او واجبا عیناً بل هو أو غیره مما یمنعه من الوقوع فی المحرم) وهذا ان ملك المهر والنفقة والافلاثم بترکه بدائع (هذا الشرط اثم الی القسمین اعنی الواجب والغرض وزاد فی البحر شرطاً آخر فیہما وهو عدم خوف الجور ای الظلم قال فان تعارض خوف الوقوع فی الزنا لولم یتزوج وخوف</p>
--	---

<p>تو ثانی کا اعتبار مقدم و راجح ہوگا چنانچہ اس صورت میں نکاح فرض نہیں بلکہ مکروہ ہوگا، کمال نے فتح میں اس کا فائدہ فرمایا، شاید خوفِ جور کو خوفِ زنا پر مقدم کرنے کی وجہ یہ ہو کہ جور و ظلم ایسا گناہ ہے جس کا تعلق حقوق العباد سے ہے، اور زنا سے باز رہنا حقوق اللہ سے ہے اور حقِ عبد بوقت تعارض حق اللہ پر مقدم ہوتا ہے کیونکہ عبد محتاج ہے اور مولیٰ تعالیٰ غنی ہے (اھ) اور اس صورت میں نکاح مکروہ یعنی مکروہ تحریمی ہوگا جبکہ ظلم کا خوف ہو اور اگر ظلم کا یقین ہو تو حرام ہے۔</p> <p>توسین میں زائد عبارتیں ردالمحتار سے لی گئی ہیں،</p> <p>اقول: (میں کہتا ہوں کہ) بحر کی بیان کردہ علت کی تائید کرتی ہے ابن ابی الدنیا اور ابوالشیخ کی وہ حدیث جس کو حضرت جابر بن عبد اللہ اور حضرت ابو سعید خدری رضی اللہ تعالیٰ عنہم نے نبی کریم صلی اللہ تعالیٰ علیہ وسلم سے روایت فرمایا کہ غیبت سے بچو کیونکہ غیبت زناء سے سخت تر ہے، اس لئے کہ آدمی زناء کرتا ہے اور توبہ کر لیتا ہے تو اللہ تعالیٰ اس کی توبہ قبول فرما لیتا ہے، اور غیبت کرنے والے کی مغفرت اس وقت تک نہیں ہوتی جب تک کہ وہ معاف نہ کرے جس کی غیبت کی گئی (ت)</p>	<p>الجور لو تزوج قدم الثانی افتراض بل یکره افاده الکمال فی الفتح ولعله لان الجور معصية متعلقة بالعباد والمنع من الزنا من حقوق الله تعالى وحق العبد مقدم عند التعارض لاحتیاجه وغنى المولى تعالى اه) ویكون مکروها (ای تحریماً بحر) لخوف الجور فان تیقنه (ای الجور) حرم⁷ اھ ملخصاً مزید امن رد المحتار ما بین الخطین۔ اقول: ویؤید تعلیل البحر حدیث ابن ابی الدنیا و ابی الشیخ عن جابر بن عبد اللہ و ابی سعید الخدری رضی اللہ تعالیٰ عنہم عن النبی صلی اللہ تعالیٰ علیہ وسلم ایاکم والغیبة فان الغیبة اشد من الزنا ان الرجل قد یزنی ویتوب فی توب اللہ علیہ وان صاحب الغیبة لا یغفر له حتی یغفر له صاحبه⁸۔</p>
---	---

(۵) اگر حاجت کی حالت اعتدال پر ہو یعنی نہ نکاح سے بالکل بے پروائی نہ اس شدت کا شوق کہ بے نکاح و قوعِ گناہ کا ظن بالیقین ہو ایسی حالت میں نکاح سنت ہے مگر بشرطیکہ عورت اپنے نفس پر اطمینان کافی رکھتی ہو کہ مجھ سے ترک اطاعت اور حقوقِ شوہر کی اضاعت اصلاً واقع نہ ہوگی۔

⁷ درمختار کتاب النکاح مطبع مجتہبی، دہلی، ۱۸۵/۱، رد المحتار کتاب النکاح دار احیاء التراث العربی بیروت ۶۱/۲-۲۶۰

⁸ جامع الاحادیث للسیوطی قسم الاقوال حدیث ۹۳۱۰ دار الفکر بیروت ۳۹۰/۳

(۶) اگر ذرا بھی اس کا اندیشہ ہو تو اس کے حق میں نکاح سنت نہ رہے گا صرف مباح ہوگا بشرطیکہ اندیشہ حد ظن تک نہ پہنچے ورنہ اباحت جدا سرے سے ممنوع و ناجائز ہو جائے گا کما سبق (جیسا کہ پیچھے گزرا۔ت) در مختار میں ہے :

<p>اور حال اعتدال میں نکاح سنت مؤکدہ ہوتا ہے جس کے (باصرار) ترک پر گناہ لازم ہوتا ہے (اعتدال سے مراد یہ ہے کہ غلبہ شہوت اس حد تک پہنچا ہوا نہ ہو جیسا کہ نکاح واجب و فرض میں گزرا یعنی جماع کا اشتیاق شدید اور نہ ہی انتہائی طور پر کمزور اور قاصر ہو جیسا کہ عنین۔ اسی واسطے شرح ملتقی میں اس کی تفسیر یوں فرمائی کہ وہ فتور اور شوق کے درمیان ہو۔ بحر میں ہے کہ اس سے مراد آدمی کا وہ حال ہے جس میں اسے ظلم، ترک فرائض اور ترک سنن کا خوف نہ ہو، اور اگر اسے ان امور کا خوف ہے تو وہ معتدل نہیں، لہذا اس کے لئے نکاح سنت نہیں ہوگا جیسا کہ بدائع میں اس کا افادہ فرمایا، اور شارح نے نکاح کی چھٹی قسم کا ذکر نہیں فرمایا جس کو بحر مجتبیٰ سے ذکر کیا اور وہ ہے نکاح مباح ہونا جبکہ لوایم نکاح راجح نہ ہو ورنہ مکروہ تحریمی ہوگا کیونکہ عدم جور لوایم نکاح میں سے ہے اہ ملتقطا۔ زائد عبارتیں ابن عابدین سے لی گئی ہیں۔</p> <p>(ت)</p>	<p>یکون سنة مؤکدة فیائم بترکہ (مع الاصرار) حال الاعتدال (ای الاعتدال فی التوقان ان لایکون بالمعنی المآز فی الواجب والفرض وهو شدّة الاشتیاق وان لایکون فی غایة الفتور کالعینین ولذا فسره فی شرحه علی الملتقی بان یکون بین الفتور والشوق وفی البحر والمراد حاله عدم الخوف من الجور وترك الفرائض والسنن فلو خاف فلیس معتدلا فلا یکون سنة فی حقه کما افاده فی البدائع. وترك الشارح قسما سادسا ذکره فی البحر عن المجتبیٰ وهو الاباحة ان خاف العجز عن الایفاء بمواجبه اه ای خوفا غیر راجح والا کان مکروہا تحریماً لان عدم الجور من مواجبه^۹ اہ ملتقطاً مزید امن ابن عابدین۔</p>
--	---

حکم بحالت سنیت بیشک نکاح کی ترغیب بتاکید کی جائے اور اس سے انکار پر سخت اعتراض پہنچتا ہے اسی قدر جتنا ترک سنت پر چاہئے اور در صورت اباحت نہ نکاح پر اصلاً جبر کا اختیار نہ اس سے انکار پر کچھ اعتراض و انکار کہ مباح و شرع مطہر نے مکلف کی مرضی پر چھوڑا ہے چاہے کرے یا نہ کرے، پھر انصاف

^۹ در مختار کتاب النکاح مطبع مجتبیٰ دہلی ۸۵/۱، رد المحتار کتاب النکاح دار احیاء التراث العربی بیروت ۲/۲۶۱

کی میزان ہاتھ میں لیجئے تو عورتوں کے حق میں سنیت نکاح بھی بہت ندرت سے ثابت ہوگی، ہزار میں ایک ہی ایسی نکلے گی جس کے لئے سنت کہہ سکیں، کیا کسی عورت کی نسبت خود وہ یا اس کے اولیاء یا یہ تشدد والے حضرات پورے طور پر ضامن ہو جائیں گے کہ اس سے نافرمانی شوہر یا اس کے کسی حق میں ادنیٰ تقصیر واقع ہونے کا اصلاً اندیشہ نہیں، ایسی بے معنی ضمانت وہی کر سکتا ہے جسے نہ مردوں کے حقوق عظیمہ پر اطلاع، نہ عورات کی عادات و نقصان عقل و دین پر وقوف کیا، حدیث صحیح میں حضورِ نور سید عالم صلی اللہ تعالیٰ علیہ وسلم کا ارشاد سُنا کہ:

<p>رأيت النار فلم اركل يوم منظر اقط اقطع ورأيت اكثر اهلها النساء</p>	<p>میں نے دوزخ ملاحظہ فرمائی تو آج کی برابر کوئی چیز سخت و شنیع نہ دیکھی اور میں نے اہل دوزخ میں عورتیں زیادہ دیکھیں۔</p>
--	---

فقہاء! یا رسول اللہ صحابہ نے عرض کی یا رسول اللہ یعنی حضور! اس کا کیا سبب ہے؟ قال بکفرهن فرمایا ان کے کفر کے باعث۔ قبیل یکفرون باللہ عرض کی گئی کیا اللہ عزوجل سے کفر کرتی ہیں؟ قال یکفرون العشیر و یکفرون الاحسان فرمایا شوہر کی ناشکری کرتی ہیں اور احسان نہیں مانتی ہیں لو احسنت الی احدھن الدھر ثم رأیت منک شیدتاً قالت ما رأیت منک خیر اقط¹⁰ اگر تو ان میں سے کسی کے ساتھ عمر بھر احسان کرے پھر ذرا سی بات خلاف مزاج تجھ سے دیکھے تو کہے میں نے کبھی تجھ سے کوئی بھلائی نہ دیکھی رواہ الشیخان عن ابن عباس رضی اللہ تعالیٰ عنہما (اس کو شیخین نے حضرت عبد اللہ بن عباس رضی اللہ تعالیٰ عنہما سے روایت کیا۔ت)

حدیث ۲: فرماتے ہیں صلی اللہ تعالیٰ علیہ وسلم:

<p>ان المرأة خلقت من ضلع اعوج لن تستقیم لك علی طریقة فان استبتعت بها وبها عوج وان ذھبت تقیبھا کسرتھا و کسرھا طلاقھا¹¹۔ رواہ مسلم و الترمذی عن ابی ہریرة ونحوہ</p>	<p>عورت ٹیڑھی پسلی سے بنی ہے ہر گز سی راہ پر تیرے لئے سیدھی نہ ہوگی، اگر تو اس سے نفع لے تو اس کی کجی کے ساتھ نفع لے اور سیدھا کرنے چلے تو توڑ دے، اور اس کا توڑنا طلاق دینا ہے (اس کو امام مسلم و ترمذی نے حضرت ابو ہریرہ رضی اللہ</p>
--	---

¹⁰ صحیح بخاری باب صلوة الکسوف قدیمی کتب خانہ کراچی ۱۴۴، صحیح مسلم باب صلوة الکسوف قدیمی کتب خانہ کراچی ۸۳/۲

¹¹ صحیح مسلم باب الوصیة بالنساء قدیمی کتب خانہ کراچی ۲۹۸/۱

احمد ابن حبان والحاکم عن سمرۃ بن جبدر رضی اللہ تعالیٰ عنہما۔	تعالیٰ عنہ سے اور اس کی چچل کو امام احمد، ابن حبان اور حاکم نے حضرت سمرۃ بن جبدر رضی اللہ تعالیٰ عنہما سے روایت کیا۔ (ت)
--	--

حاصل یہ کہ پسلی ٹوٹ جائے گی مگر سیدھی نہ ہوگی، عورت بھی بائیں پسلی سے بنی ہے نہ نبھے تو طلاق دے دے مگر ہر طرح موافق آئے یہ مشکل ہے۔

حدیث ۳: ایک بی بی نے خدمت اقدس میں حاضر ہو کر عرض کی: یا رسول اللہ! میں عورتوں کی فرستادہ ہوں، حضور کی بارگاہ میں جن عورتوں کو خبر ہے اور جنہیں خبر نہیں سب میری اس حاضری کی خواہاں ہیں، اللہ عزوجل مردوں عورتوں سب کا پر دگار ہے اور حضور مردوں عورتوں سب کی طرف اس کے رسول، اللہ عزوجل نے مردوں پر جہاد فرض کیا کہ فتح پائیں تو دو لہتمند ہو جائیں اور شہید ہوں تو اپنے رب کے پاس زندہ رہیں رزق پائیں اور ہم عورتیں ان کے کاموں کا انتظام کرنے والیاں ہیں تو ہمارے لئے وہ کون سی طاعت ہے جو ثواب میں جہاد کے برابر ہو۔ فرمایا:

طاعة ازواجہن بحقوقہم وقلیل منکن من یفعلہ ¹² ۔ رواہ البزار والطبرانی عن ابن عباس رضی اللہ تعالیٰ عنہما۔	شوہروں کی اطاعت اور ان کے حق پہچاننا اور اس کی کرنے والیاں تم میں تھوڑی ہیں (اس کو بزار اور طبرانی نے حضرت ابن عباس رضی اللہ تعالیٰ عنہما سے روایت کیا۔ ت)
---	--

حدیث ۴: فرماتے ہیں صلی اللہ تعالیٰ علیہ وسلم:

حاملات والذات مرضعات باولادہن لولا ما یأتین الی ازواجہن لدخل مصلیاً تهن الجنة ¹³ ۔	حمل کی سختیاں اٹھانے والیاں، دودھ پلانے والیاں، جننے کی تکلیف جھیلنے والیاں، اپنے بچوں پر مہربانیاں، اگر نہ ہوتی وہ تقصیر جو اپنے شوہروں کے ساتھ کرتی ہیں تو ان کی نماز والیاں سیدھی جنت میں
---	--

¹² مجمع الزوائد بحوالہ الطبرانی حق المرأة علی الزوج دار الکتب بیروت ۳۰۶/۳، مصنف عبد الرزاق حدیث حبیب الرحمن الاعظمی بیروت ۸/۲۳

¹³ المعجم الکبیر حدیث المکتبۃ الفیصلیہ بیروت ۳۰۲/۸، مسند امام احمد دار الفکر بیروت ۵/۲۵۲

والحاکم فی المستدرک عن ابی امامة رضی اللہ تعالیٰ عنہ۔	جائیں (اس کو امام احمد، ابن ماجہ، کبیر میں طبرانی نے اور مستدرک میں حاکم نے حضرت ابو امام رضی اللہ تعالیٰ عنہ سے روایت فرمایا۔ ت)
---	---

توسنیت درکنار اکثر عورتوں کے لئے حدیث اباحت ہی ثابت رہے یہی بڑی بات ہے پھر ان کے انکار پر اعتراض اور نکاح پر اصرار کی کیا سبیل نہ کہ اعتراض بھی معاذ اللہ تاحدا کفار اور اصرار بھی ہم پہلے اکراہ واجبار، ولہذا احادیث میں وارد کہ حقوق شوہر اور ان کی شدت سن کر متعدد بیبیوں نے حضور اقدس صلی اللہ تعالیٰ علیہ وسلم کے سامنے عمر بھر نکاح نہ کرنے کا عہد کیا اور حضور پور نور صلی اللہ تعالیٰ علیہ وسلم نے انکار نہ فرمایا مگر جاہل واعظین خصوصاً وہابیہ ہمیشہ خدا و رسول سے بڑھ کر چلا چاہتے ہیں جل جلالہ، و صلی اللہ تعالیٰ علیہ وسلم۔ حدیث ۱: ایک زن خشمیہ نے خدمت اقدس سرور عالم صلی اللہ تعالیٰ علیہ وسلم میں حاضر ہو کر عرض کی: یا رسول اللہ! حضور مجھے سنائیں کہ شوہر کا حق عورت پر کیا ہے کہ میں زن بے شوہر ہوں اس کے ادا کی اپنے طاقت دیکھوں تو نکاح کروں ورنہ یوں ہی بیٹھی رہوں، فرمایا:

فان حق الزوج علی الزوجة ان سألها نفسها وهي علی ظہر بغیران لاتمنعه نفسها ومن حق الزوج علی الزوجة ان لاتصوم تطوعاً الا باذنه فان فعلت جاعت وعطشت ولا یقبل منها ولا تخرج من بیتها الا باذنه فان فعلت لعنتها ملئكة السماء وملئكة الارض وملئكة الرحمة وملئكة العذاب حتی ترجع۔	تو بیشک شوہر کا حق زوجہ پر یہ ہے کہ عورت کجا وہ پر بیٹھی ہو اور مرد اسی سواری پر اس سے نزدیکی چاہے تو انکار نہ کرے، اور مرد کا حق عورت پر یہ ہے کہ اس کے بے اجازت کے نفل روزہ نہ رکھے اگر رکھے گی تو عیب بھو کی پیاسی رہی روزہ قبول نہ وہوگا اور گھر سے بے اذن شوہر کہیں نہ جائے اگر جائے گی تو آسمان کے فرشتے، زمین کے فرشتے، رحمت کے فرشتے، عذات کے فرشتے سب اس پر لعنت کریں گے جب تک پلٹ کر آئے۔
--	---

یہ ارشاد سن کر بی بی نے عرض کی: لاجرم لاتزوج ابدا¹⁴ ٹھیک ٹھیک یہ ہے کہ نکاح نہ کرونگی رواہ الطبرانی عن ابن عباس رضی اللہ تعالیٰ عنہما (اس کو طبرانی نے حضرت ابن عباس رضی اللہ

¹⁴ کشف الاستار عن زوائد البزار باب حق الزوج علی المرأة مؤسسة الرسالہ بیروت ۱۷۷۲، مجمع الزوائد باب حق الزوج علی المرأة دار الکتب بیروت

تعالیٰ عنہما سے روایت کیا۔ ت)

حدیث ۲: ایک بی بی نے دربارِ دربار سید البرار صلی اللہ تعالیٰ علیہ وسلم میں حاضر ہو کر عرض کی: میں فلاں دختر فلاں ہوں۔ فرمایا: میں نے تجھے پہچانا اپنا کام بتا۔ عرض کی: مجھے اپنے چچا کے بیٹے فلاں عابد سے کام ہے۔ فرمایا: میں نے اُسے بھی پہچانا یعنی مطلب کہہ۔ عرض کی: اس نے مجھے پیام دیا ہے۔ تو حضور ارشاد فرمائیں کہ شوہر کا حق عورت پر کیا ہے اگر وہ کوئی چیز قابو کی ہو تو میں اُس سے نکاح کر لوں۔ فرمایا:

من حقہ لو سال منخر اہ دمأ او قیحا فلدحستہ بلسانہا ما ادت حقہ لوکان ینبغی لبشران لیسجد لبشر لامرت المرأۃ ان تسجد لزوجہا اذ ادخل علیہا بما فضله اللہ علیہا۔	مرد کے حق کا ایک ٹکڑا یہ ہے کہ اگر اس کے دونوں نتھنے خون یا بیپ سے بھتے ہوں اور عورت اُسے اپنی زبان سے چاٹے تو شوہر کے حق سے ادا نہ ہوئی اگر آدمی کا آدمی کو سجدہ روا ہوتا تو میں عورت کو حکم دیتا کہ مرد جب باہر سے آئے اس کے سامنے آئے اسے سجدہ کرے کہ خدا نے مرد کو فضیلت ہی ایسی دی ہے۔
--	---

یہ ارشاد سُن کر وہ بی بی بولیں:

والذی بعثک بالحق لا اتزوج ما بقیۃ الدنیا۔ ¹⁵ رواہ البزار والحاکم عن ابی ہریرۃ رضی اللہ تعالیٰ عنہ۔	قسم اس کی جس نے حضور کو حق کے ساتھ بھیجا میں رہتی دنیا تک نکاح کا نام نہ لوں گی (اسکو بزار اور حاکم نے حضرت ابو ہریرہ رضی اللہ تعالیٰ عنہ سے روایت فرمایا۔ ت)
---	---

حدیث ۳: ایک صاحب اپنی صاحبزادی کو لے کر درگاہِ عالم پناہ حضور سید العالمین صلی اللہ تعالیٰ علیہ وسلم میں حاضر ہوئے اور عرض کی: میری یہ بیٹی نکاح کرنے سے انکار رکھتی ہے حضور صلوات اللہ تعالیٰ علیہ نے فرمایا: "اطیعی اباک" اپنے باپ کا حکم مان۔ اُس لڑکی نے عرض کی: قسم اس کی جس نے حضور کو حق کے ساتھ بھیجا میں نکاح نہ کروں گی جب تک حضور یہ نہ بتائیں کہ خاوند کا حق عورت پر کیا ہے۔ فرمایا:

¹⁵ مستدرک کتاب النکاح باب حق الزوج علی ال زوجة دار الفکر بیروت ۱۸۹/۲، کشف الاستار عن زوائد البزار حدیث موسسة الرسالہ بیروت ۱۷۸/۲

حق الزوج علی زوجته لو كانت به قرحة فاحسستها اور انتثر من خراہ صدیدا اود مائثم ابتلعته ما اذت حقه۔ شوہر کا حق عورت پر یہ ہے اگر اس کے کوئی پھوٹا ہو عورت اسے چاٹ کر صاف کرے یا اس کے نتھنوں سے پیپ یا خون نکلے عورت اسے نگل لے تو مرد کے حق سے ادا نہ ہوئی۔

اس لڑکی نے عرض کی :

والذی بعثک بالحق لاتزوج ابدا۔ قسم اس کی جس نے حضور کو حق کے ساتھ بھیجا میں کبھی شادی نہ کروں گی۔

حضور پُر نور صلی اللہ تعالیٰ علیہ وسلم نے فرمایا:

لاتنکحون الاباذنہن ¹⁶ رواہ البزار وابن حبان فی صحیحہ عن ابی سعید الخدری رضی اللہ تعالیٰ عنہ۔ "عورتوں کا نکاح نہ کرو جب تک ان کی مرضی نہ ہو۔" اس کو بزار اور ابن حبان نے اپنی صحیح میں حضرت ابو سعید خدری رضی اللہ تعالیٰ عنہ سے روایت کیا۔ (ت)
--

امام حافظ زکی الملئہ والدین عبد العظیم منذری رحمۃ اللہ تعالیٰ علیہ فرماتے ہیں: اس حدیث کی سند جید اور اس کے سب راوی ثقات مشہورین ہیں انتھی، سبحان اللہ اس حدیث جلیل کو دیکھئے دختر ناکخدا کو نکاح سے انکار، باپ کو اصرار، باپ حضور کی بارگاہ میں شکایت کرتے ہیں، صاحبزادی عین دربار اقدس میں قسم کھاتی ہیں کہ کبھی نکاح نہ کروں گی۔ اس پر حضور اقدس صلی اللہ تعالیٰ علیہ وسلم نہ اس انکار کرنے والی پر ناراض ہوتے ہیں نہ اعتراض کرتے ہیں بلکہ اولیاء کو ہدایت فرماتے ہیں کہ جب تک ان کی مرضی نہ ہو ان کا نکاح نہ کرو، کہاں یہ ارشاد ہدایت بنیاد کہاں وہ جبروتی حکم زبردستی کا ظلم کہ اگرچہ ایک بار نکاح ہو چکا اب بیوہ ہو گئی، اور دوبارہ نکاح پر جبر کرو اور پھر بیوہ ہو تو پھر سہ بارہ گلاباؤ اگر مان لے تو خیر، اور انکار کرے تو کافر ہو گئی، اور ساتھ لگے اولیا کی بھی خیر نہیں اگر وہ خواہ مخواہ نکاح نہ کر دیں تو ان پر بھی معاذ اللہ اللہ عزوجل کا غضب ٹوٹے عیاذ باللہ یزید پلید کی طرح غارت ہوں، مرتے وقت ایمان جانے کا اندیشہ، مزہ یہ کہ ان حضرات کے نزدیک ایک حکم شریعت مطہرہ کا انہوں نے چھوڑا دوسرے حکم فرض قطعی کے ترک کی یہ مسلمانوں کو تاکید کرتے ہیں کہ وہ مرجائیں تو ان کے جنازہ کی نماز نہ پڑھو، حالانکہ حضور سید المرسلین صلی اللہ تعالیٰ علیہ وسلم فرماتے ہیں:

الصلوة واجبة علی کل مسلم یموت ہر مسلمان کے جنازہ کی نماز تم پر فرض ہے نیک ہو یا بد

¹⁶ کشف الاستار عن زوائد البزار حدیث مؤسسة الرسالہ بیروت ۱۷۸/۲

براکان او فاجراوان هو عمل الكبائر ¹⁷ ۔ اخرجه ابو داؤد ابویعلیٰ والبیہقی فی سننہ عن ابی ہریرۃ رضی اللہ تعالیٰ عنہ بسند صحیح علیٰ اصولنا معشر الحنفیۃ۔	چاہے اُس نے کتنے ہی گناہ کبیرہ کئے ہوں (اس کو امام ابوداؤد، ابویعلیٰ اور امام بیہقی نے اپنی سنن میں حضرت ابو ہریرہ رضی اللہ تعالیٰ عنہ سے ایسی سند کے ساتھ روایت فرمایا جو ہمارے یعنی احناف کے اصول کے مطابق صحیح ہے۔ ت)
---	--

دوسری حدیث میں ہے، مولائے دو جہاں سرور کون و مکاں صلی اللہ تعالیٰ علیہ وسلم فرماتے ہیں:

صلو علی کل میت ¹⁸ ۔ اخرجه ابن ماجہ عن واثلۃ والداہی الطفیل رضی اللہ تعالیٰ عنہما۔	ہر (مسلمان) میت کی نماز جنازہ پڑھو۔ (اس کو ابن ماجہ نے واثلہ والداہی الطفیل رضی اللہ تعالیٰ عنہما سے روایت کیا۔ ت)
--	--

تیسری حدیث میں ہے حضور سید عالم مولائے اکرم صلی اللہ تعالیٰ علیہ وسلم فرماتے ہیں:

صلو اعلیٰ من قال لا الہ الا اللہ ¹⁹ ۔ اخرجه ابو القاسم الطبرانی فی معجمہ الكبير ابو نعیم فی حلیۃ الاولیاء عن عبد اللہ ابن الفاروق رضی اللہ تعالیٰ عنہم۔	جس نے لا الہ الا اللہ پڑھا اس کی نماز جنازہ پڑھو۔ اس کو ابو القاسم طبرانی نے اپنی معجم کبیر اور ابو نعیم نے حلیۃ الاولیاء میں حضرت عبد اللہ ابن فاروق رضی اللہ تعالیٰ عنہما سے روایت فرمایا۔ (ت)
--	--

معاذ اللہ مصطفیٰ صلی اللہ تعالیٰ علیہ وسلم کے احکام کو پس پشت ڈالنا اور اپنی طرف سے نئی شریعت نکالنا بیوہ کے نکاح کرنے سے لاکھ درجے بدتر ہے۔ جہی تو کہا تھا کہ یہ حضرات اور کو خندق سے بچائیں اور خود گہرے کنویں میں گر جائیں ولا حول ولا قوۃ الا باللہ العلیٰ العظیم۔

بالجملہ عند التحقیق عامہ زنان خصوصاً زمان زمان کے حق میں غایت درجہ حکم اباحت ہے اور مباح سے انکار پر اصلاً مواخذہ نہیں خصوصاً جب اس کے ساتھ اور کوئی مصلحت بھی ترک نکاح پر داعی ہو۔ صحیح حدیث میں ہے، حضور اقدس صلی اللہ تعالیٰ علیہ وسلم نے حضرت اُمّ ہانی بنت ابی طالب خواہر

¹⁷ سنن ابوداؤد کتاب الجہاد باب فی الغزو مع ائمة الجور آفتاب عالم پریس لاہور ۱/۳۳۳، السنن الکبریٰ باب الصلوة حلف من لا یحصد فعلہ دار صادر

بیروت ۱۲/۳

¹⁸ سنن ابن ماجہ ابواب الجنائز باب فی الصلوة علی اہل القبۃ ایچ ایم سعید کمپنی کراچی ص ۱۱۰

¹⁹ المعجم الکبیر حدیث مروی از عبد اللہ ابن عمر المکتبۃ الفیصلیہ بیروت ۱۲/۴۷۷

امیر المؤمنین علی کرم اللہ تعالیٰ وجہہ کو پیام نکاح دیا، عرض کی:

امیر المؤمنین علی کرم اللہ تعالیٰ وجہہ کو پیام نکاح دیا، عرض کی: ماہی عنک رغبة یا رسول اللہ و لکن لا احب ان اتزوج و بنی صغار۔	یا رسول اللہ! کچھ حضور سے مجھے بے رغبتی تو ہے نہیں مگر مجھے یہ نہیں بھاتا کہ میں نکاح کروں اور میرے سچے چھوٹے چھوٹے ہیں۔
---	--

سید عالم صلی اللہ تعالیٰ علیہ وسلم نے فرمایا:

خیر نساء رکبن الابل نساء قریش احناہ علی طفل فی صغره و ارعاه علی بعل فی ذات یدہ ²⁰ ۔ رواہ الطبرانی عنہا رضی اللہ تعالیٰ عنہا برجال ثقات، قالت خطبی صلی اللہ تعالیٰ علیہ وسلم فقلت فذکرہ۔	عرب کی تمام عورتوں میں بہتر زنانِ قریش ہیں اپنے سچے پر اس کے بچپن میں سب سے زیادہ مہربان اور خاوند کے مال کی سب سے زیادہ نگاہ رکھنے والیاں۔ (اس کو طبرانی نے حضرت اُمّ ہانی رضی اللہ تعالیٰ عنہا سے ثقہ راویوں پر مشتمل سند کے ذریعہ روایت کیا، وہ فرماتی ہیں کہ نبی کریم صلی اللہ تعالیٰ علیہ وسلم نے مجھے نکاح کا پیغام دیا تو میں نے عرض کی، اور آگے حدیث مذکورہ کو ذکر کیا۔ ت)
--	--

دوسری صحیح حدیث میں ہے، جب حضور والا صلوات اللہ تعالیٰ وسلامیہ علیہ نے انہیں پیام دیا، یوں عرض کی:

یا رسول اللہ! بیشک حضور مجھے اپنے کانوں اور اپنی آنکھوں سے زیادہ پیارے ہیں اور شوہر کا حق بڑا ہے میں ڈرتی ہوں کہ حق شوہر مجھ سے فوت نہ ہو، ملخصاً۔ (اس کو ابن سعد نے سند صحیح کے ساتھ شعبی سے مرسل روایت فرمایا۔ ت)	یا رسول اللہ لانت احب الی من سمعی وبصری و حق الزوج عظیم فأخشی ان اضیع حق الزوج ²¹ ملخصاً۔ اخرجہ ابن سعد بسند صحیح عن الشعبي مرسلًا۔
---	--

تیسری حدیث میں ہے:

جب حضور اقدس صلی اللہ تعالیٰ علیہ وسلم نے ان سے نکاح کے لئے فرمایا اپنے دو بچوں کی طرف کہ سامنے موجود تھے	فخطبها الی نفسها فقالت کیف بهذا ضجیعاً وهذا رضیعاً لولدین بین یدیهما ²² ۔
---	--

²⁰ المعجم الكبير حدیث ۱۰۶۷۷ مروی از امّ بانی رضی اللہ عنہا المكتبة الفيصلية بیروت ۲۳/۷۳۷

²¹ الطبقات الكبرى لابن سعد باب ذکر من النبی صلی اللہ تعالیٰ علیہ وسلم من النساء دارصادر بیروت ۱۵۲/۳

²² الطبقات الكبرى لابن سعد باب ذکر من النبی صلی اللہ تعالیٰ علیہ وسلم من النساء دارصادر بیروت ۱۵۲/۳

رواہ عن ابی نوفل بن عقرب ایضاً مرسلًا۔	اشارہ کر کے عرض کی یہ دودھ پینے اور یہ ساتھ سونے کو بہت ہے۔ (اس کو بھی ابن سعد نے ابو نوفل بن عقرب سے مرسلًا روایت کیا۔ت)
--	---

امّ المؤمنین ام سلمہ رضی اللہ عنہا اپنے شوہر اول حضرت ابو سلمہ رضی اللہ تعالیٰ عنہا سے بیوہ ہوئیں امیر المؤمنین صدیق اکبر رضی اللہ تعالیٰ عنہ نے انہیں پیغام نکاح کر دیا، انکار کر دیا، پھر فاروق اعظم رضی اللہ تعالیٰ عنہ نے پیام دیا انکار کر دیا، پھر حضور سید المرسلین صلی اللہ تعالیٰ علیہ وسلم نے پیام دیا، عرض کی:

انی امرأة غیری وانی امرأة مصیبة و لیس احد من اولیائمی شہدا۔	میں رشک ناک عورت ہوں (یعنی ازواج مطہرات سے شکر رنجی کا خیال ہے) اور عیالدار ہوں اور میرا کوئی ولی حاضر نہیں۔
---	--

حضور سید عالم صلی اللہ تعالیٰ علیہ وسلم نے ان کے عذروں پر کچھ عقاب نہ فرمایا نہ یہ ارشاد ہوا کہ تم سنت سے منکر ہوتی ہو تم پر شرعی الزام ہے، بلکہ عذر سن کر ان کے علاج و جواب ارشاد فرمائے کہ تمہارے رشک کے لئے ہم دُعا فرمائیں گے اللہ تعالیٰ اسے دور کر دے (چنانچہ ایسا ہی ہوا ام المؤمنین ام سلمہ باقی ازواج مطہرات رضی اللہ تعالیٰ عنہن کے ساتھ اس طرح رہتی تھیں گویا یہ ازواج ہی نہیں صلی اللہ تعالیٰ علیٰ بعلمن وعلیہن وبارک وسلم اور تمہارے ﷺ اللہ ورسول کے سپرد ہیں اور تمہارا کوئی ولی حاضر غائب میرے ساتھ نکاح کو ناپسند نہ کرے گا²³ رواہ احمد والنسائی عنہا رضی اللہ تعالیٰ عنہا بسند صحیح (اس کو امام احمد اور نسائی وغیرہ نے حضرت ام سلمہ رضی اللہ تعالیٰ عنہا سے بسند صحیح روایت کیا۔ت)

ابن ابی عاصم روایتوں میں ہے منجملہ عذروں کے یہ بھی عرض کی کہ اما انا فکبیرة السن میری عمر زیادہ ہے۔ حضور اقدس صلی اللہ تعالیٰ علیہ وسلم نے فرمایا فانا اکبر منك²⁴ میں تم سے بڑا ہوں۔ رواہ من طریق عبد الواحد بن ایمن عن ابی بکر بن عبد الرحمن عنہا رضی اللہ تعالیٰ عنہا (ابن عاصم نے اس کو عبد الواحد بن ایمن کے طریق سے ابو بکر بن عبد الرحمن سے اور انہوں نے ام المؤمنین حضرت ام سلمہ رضی اللہ تعالیٰ عنہا سے روایت فرمایا۔ت)

²³ مسند احمد بن حنبل مروی از امر سلمہ دار الفکر بیروت ۶/۳۱۳، سنن النسائی کتاب النکاح المكتبة السلفية لاہور ۲/۶۸

²⁴ طبقات الکبریٰ لابن سعد باب ذکر فی خطب النبی صلی اللہ تعالیٰ علیہ وسلم من نساء دار صادر بیروت ۸/۹۱

ام المؤمنین (ام سلمہ رضی اللہ عنہا) نے ۶۰ھ عہ ۶۱ یا ۶۲ میں وفات پائی، عمر شریف چوراسی ۸۳ برس کی ہوئی قالہ الواقدی وکثیر من العلماء نقله عنهم في الاصابة²⁵ وهو الصواب كما في الزرقانی (واقدی اور کثیر علماء نے یہی کہا ہے جن سے اصابہ میں نقل کیا اور یہی درست ہے جیسا کہ زر قانی میں ہے۔ ت) اور حضور اقدس صلی اللہ تعالیٰ علیہ وسلم نے آخر شوال ۳ھ ہجری میں ان سے نکاح فرمایا هو الصحيح كما في الزرقانی (یہی صحیح ہے جیسا کہ زر قانی میں ہے۔ ت) تو جس وقت انہوں نے ترک نکاح کے لئے عمر زیادہ ہونے کا عذر عرض کیا ہے تیس ۳۰ سال کی نہ تھیں یہی کوئی چھیس ۳۶ ستائیس ۳۷ برس کی عمر تھی رضی اللہ تعالیٰ عنہا۔ یہ نکتہ بھی یاد رکھنے کے قابل ہے ابن سعد انہیں ام المؤمنین رضی اللہ تعالیٰ عنہا سے راوی کہ انہوں نے فرمایا:

بلغنی انه ليس امرأة يمتزوجها وهو من اهل الجنة وهي من اهل الجنة ثم لم تزوج بعدها الا جمع الله بينهما في الجنة۔	جس عورت کا شوہر مر جائے اور وہ دونوں جنتی ہوں پھر عورت اُس کے بعد نکاح نہ کرے تو اللہ تعالیٰ اُن دونوں کو جنت میں جمع فرمائے۔
---	---

اسی بنا پر انہوں نے حضرت ابو سلمہ رضی اللہ تعالیٰ عنہ سے کہا تھا آؤ ہم تم عہد کریں کہ جو پہلے مر جائے دوسرا اس کے بعد نکاح نہ کرے، مگر یہ علم الہی میں امہات المؤمنین میں داخل ہونے والی تھیں، حضرت ابو سلمہ نے قبول نہ فرمایا²⁶ رواہ من طریق عاصم الاحول عن زياد بن ابى مریم عنهما رضی اللہ تعالیٰ عنہما (اس کو بطریق عاصم احول، زياد بن ابى مریم سے روایت کیا اور انہوں نے ام المؤمنین حضرت ام سلمہ رضی اللہ تعالیٰ عنہا سے روایت فرمایا۔ ت)

عہ: صحیح الاول یعمری والثانی ابو عمر بن عبد البر والثالث الحافظ التقريب وهناك تصحيح رابع وهو ۵۹ھ صححه القسطلانی فی المواہب قال الزرقانی وهو معارض بهذه التصحيحات ²⁷ واللہ تعالیٰ اعلم۔ (م)	اول کو یعمری، ثانی کو ابو عمر بن عبد البر اور ثالث کو حافظ نے تقریب میں صحیح قرار دیا اور یہاں ایک چوتھی تصحیح ۵۹ھ کی بھی ہے جس کو قسطلانی نے مواہب میں صحیح قرار دیا، زر قانی نے فرمایا کہ وہ ان تصحیحات کے معارض ہے، واللہ تعالیٰ اعلم ۱۲ منہ (ت)
--	---

²⁵ الاصابة في تمييز الصحابة ذكر ام سلمه نمبر ۱۰ دار صادر بيروت ۲۰۰۴/۲۵۹

²⁶ الطبقات الكبرى ذكر من خطب النبي صلى الله تعالى وسلم من النساء دار صادر بيروت ۸۸/۸

²⁷ شرح الزرقانی علی المواہب الدنیة ذکر ام سلمه رضی اللہ عنہا دار المعرفة بيروت ۲۴/۳

حضرت سلمیٰ بنت جابر رضی اللہ تعالیٰ عنہا کے شوہر شہید ہوئے وہ حضرت عبد اللہ بن مسعود رضی اللہ تعالیٰ عنہ کے پاس آئیں اور کہا میرے شوہر نے شہادت پائی اور لوگ مجھے پیام دے رہے ہیں میں نکاح سے انکار رکھتی ہوں کیا آپ اُمید کرتے ہیں کہ اگر میں اور وہ جمع ہوئے تو میں آخرت میں ان کی زوجہ ہوں (بیوی بنوں) فرمایا: ہاں۔

<p>احمد فی المسند حدثنا ابو احمد ثنا ابان عبد الله الباجلي عن كريم بن ابي حاز معن جدته سلمى بنت جابر ان زوجها استشهد فأتت عبد الله بن مسعود فقالت اني امرأة استشهد زوجي وقد خطبني الرجال فابيت ان اتزوج حتى القاه فترجولى ان اجتمعت انا وهو ان اكون من ازواجه قال نعم فقال له رجل ما رأيتك نقلت هذا منذ قاعدناك قال اني سمعت رسول الله صلى الله تعالى عليه وسلم يقول ان اسرع امتي لي لحوقاني الجنة امرأة من احسن²⁸۔</p>	<p>امام احمد نے اپنی مسند میں یوں بیان فرمایا کہ ہمیں حدیث بیان کی ابو احمد نے، انہوں نے کہا کہ ہمیں حدیث بیان کی ابان بن عبد اللہ بجلی نے، انہوں نے کریم بن ابی حازم سے، اور انہوں نے اپنی وادی سلمیٰ بنت جابر رضی اللہ تعالیٰ عنہا سے روایت کیا کہ ان (حضرت سلمیٰ رضی اللہ تعالیٰ عنہا) کے شوہر شہید ہوئے تو وہ حضرت عبد اللہ بن مسعود رضی اللہ تعالیٰ عنہ کے پاس آئیں اور کہا کہ میں وہ عورت ہوں جس کے شوہر شہید ہو گئے ہیں اور بہت سے مردوں نے مجھے نکاح کا پیغام بھیجا مگر میں نے نکاح سے انکار کیا تا وقتیکہ میں اپنے شوہر سے ملوں، کیا آپ میرے متعلق امید کرتے ہیں کہ اگر میں اور میرا شوہر جمع ہوئے تو ان کی بیوی بنوں گی؟ حضرت ابن مسعود رضی اللہ تعالیٰ عنہ نے فرمایا: ہاں۔ ایک شخص نے حضرت ابن مسعود رضی اللہ تعالیٰ عنہ سے کہا کہ جب سے ہم آپ کے پاس بیٹھ رہے ہیں آپ کو یہ نقل کرتے ہوئے نہیں دیکھا، تو آپ نے فرمایا کہ میں نے رسول اللہ صلی اللہ تعالیٰ علیہ وسلم کو فرماتے ہوئے سنا کہ بیشک جنت میں سب سے جلد مجھ ملنے والی عورت احسن (قریشی) سے (ت)</p>
--	--

حضرت سید سعید شہید سیدنا امام حسین صلی اللہ تعالیٰ تعالیٰ علی جده الکریم وعلیہ وبارک وسلم کی زوجہ مطہرہ رباب بنت امرئ القیس کہ حضرت اصغر و حضرت سیکندر رضی اللہ تعالیٰ عنہما کی والدہ ماجدہ ہیں بعد شہادت امام مظلوم رضی اللہ تعالیٰ عنہ بہت شرفائے قریشی نے انہیں پیام نکاح دیا، فرمایا:

²⁸ مسند احمد بن حنبل مروی از عبد اللہ بن مسعود دار الفکر بیروت ۱/۴۰۳

مآ کنت لاتخذنی حوا بعد رسول صلی اللہ تعالیٰ علیہ وسلم ²⁹ ۔	میں وہ نہیں کہ رسول اللہ صلی اللہ تعالیٰ علیہ وسلم کے بعد کسی کو اپنا خسر بناؤں۔ (ت)
---	--

جب تک زندہ رہیں نہ کیا ذکرہ ابن الاثیر فی الکامل (ابن الاثیر نے اسے کامل میں ذکر کیا ہے۔ ت) مرثیہ حضرت امام انام رضی اللہ تعالیٰ عنہ میں فرماتی ہیں۔

واللہ لا ابتغی صہرا بصہر کم

حتی اغیب بین الرملی والطین³⁰

خدا کی قسم تمہارے رشتہ کے بعد کسی سے رشتہ نہ چاہوں گی یہاں تک کہ ریت اور مٹی میں دفن کر دی جاؤں ذکرہ ہشام بن

الکلبی (اس کو ہشام بن کلبی نے ذکر کیا۔ ت)

بلکہ علامہ ابوالقاسم عماد الدین محمود ابن فریابی کتاب خالصۃ الحقائق لمافیہ من اسالیب الدقائق میں صحابیات حضور پر نور صلی اللہ تعالیٰ علیہ وسلم سے ایک بی بی رباب نامی رضی اللہ تعالیٰ عنہا کا ذکر کرتے ہیں :

انہا کانت زوجہا لرجل یقال له عمر وفتعاہدا ایہما مات قبل الآخر لا یتزوج الذی یمتی حتی یموت فمات فاقامت مدة فزوجها ابوہا فرأت فی تلك اللیلة عمرا انشدھا ابیاتا فاصبحت مذعورة وقصت علی النبی صلی اللہ تعالیٰ علیہ وسلم القصة فامرھا ان تستأنس بالوحدة حتی تموت وامر زوجها بفراقھا ففعل ذلک۔	یعنی وہ ایک شخص عمر و نامی کی زوجہ تھیں ان کے آپس میں عہد ہو لیا تھا کہ جو پہلے مرے دوسرا تادم مرگ نکاح نہ کرے، عمر کا انتقال ہوا، رباب ایک مدت تک بیوہ رہیں پھر ان کے باپ نے ان کا نکاح کر دیا، اسی رات اپنے پہلے شوہر کو خواب میں دیکھا انہوں نے کچھ شعر اس معاملے کی شکایت میں پڑھے یہ صبح کو خائف و ترساں اٹھیں، حضور اقدس صلی اللہ تعالیٰ علیہ وسلم سے حال عرض کیا، حضور اقدس صلی اللہ تعالیٰ علیہ وسلم نے حکم دیا کہ مرتے دم تک تنہائی میں جی بسلائیں اور اس شوہر کو حکم دیا کہ انہیں چھوڑ دے، انہوں نے چھوڑ دیا۔ (ت)
--	---

نقلہ الحافظ فی الاصابة وقال ہی حکایة مشہورة لغیر ہذین³¹ الخ (اس کو حافظ نے الاصابة میں نقل کیا اور فرمایا کہ یہ حکایت ان دونوں کے غیر کے لئے مشہور ہے الخ۔ ت) بلکہ احادیث میں ہے خود

²⁹ الکامل فی التاریخ لابن الاثیر ذکر مقتل حسین رضی اللہ تعالیٰ عنہ دار صادر بیروت ۸۸/۴

³⁰ الکامل فی التاریخ لابن الاثیر ذکر مقتل حسین رضی اللہ تعالیٰ عنہ دار صادر بیروت ۸۸/۴

³¹ الاصابة فی تمييز الصحابة بحوله محمود بن احمد فریابی الرباب غیر منسوبہ دار صادر بیروت ۳۰۰/۴

حضور پُر نور صلی اللہ تعالیٰ علیہ وسلم نے اُس بیوہ کی نہایت تعریف فرمائی جو اپنے یتیم بچوں کو لئے بیٹھی رہے اور اُن کے خیال سے نکاح عانی نہ کرے،

حدیث ۱: سنن ابوداؤد میں حضرت عوف بن مالک اشجعی رضی اللہ تعالیٰ عنہ سے مروی حضور سید المرسلین صلی اللہ تعالیٰ علیہ وسلم نے فرمایا:

<p>میں اور چہرہ کارنگ بدلی ہوئی عورت روزِ قیامت ان دو انگلیوں کے مثل ہوں گے (راوی نے انگشتِ شہادت اور بیچ کی انگلی کی طرف اشارہ کر کے بتایا یعنی جیسے یہ دو انگلیاں پاس پاس ہیں، یونہی اسے روزِ قیامت میرا قُرب نصیب ہوگا) وہ عورت کہ اپنے شوہر سے بیوہ ہوئی عزت والی صورت والی با اینہم اُس نے اپنے یتیم بچوں پر اپنی جان کو روک رکھا سبب بناؤ سنگھار کی حاجت نہیں۔</p>	<p>انا وامرأة سفعاء الخدين كهاتين يوم القيامة واومى بيده يزيد بن زريع السبابة والوسطى امرأة ابيت من زوجها ذات منصب وجمال حبست نفسها على يتاما حتى بانوا او ماتوا³²۔</p>
--	--

حدیث ۲: ابن شبران انس بن مالک رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم فرماتے ہیں:

<p>جو عورت اپنی اولاد پر بیٹھی رہے گی وہ جنت میں میرے ساتھ ہوگی۔</p>	<p>ايما امرأة قعدت على بيت اولادها فهي معي في الجنة³³۔</p>
--	---

حدیث ۳: ابویعلیٰ حضرت ابوہریرہ رضی اللہ تعالیٰ عنہ سے راوی، حضور سید عالم صلی اللہ تعالیٰ علیہ وسلم فرماتے ہیں:

<p>سب سے پہلے جو دروازہ جنت کھولے گا وہ میں ہوں مگر میں ایک عورت کو دیکھوں گا کہ مجھ سے آگے جلدی کرے گی میں فرماؤں گا تجھے کیا ہے اور تو کون ہے، وہ عرض کرے گی میں وہ عورت ہوں کہ اپنے یتیموں پر بیٹھی رہی۔</p>	<p>انا اول من يفتح باب الجنة الا انى ارى امرأة تبادرنى فاقول لها مالك ومن انت فتقول انا امرأة قعدت على ايتام لي³⁴۔</p>
---	---

³² سنن ابی داؤد کتاب الادب باب فی فضل من عال الیتام فی آفتاب عالم پریس لاہور ۳/۲۵۳

³³ کنز العمال بحوالہ ابن بشر ابن عن انس حدیث مؤسسة الرسالہ بیروت ۲۰۸/۱۶

³⁴ مسند ابی یعلیٰ حدیث موسسه علوم القرآن بیروت ۱۲۵/۶

امام عبدالعظیم منذری فرماتے ہیں: اسنادہ حسن ان شاء اللہ تعالیٰ (اس کی اسناد ان شاء اللہ تعالیٰ حسن ہے۔ ت) منیہ: حضور اقدس صلی اللہ تعالیٰ علیہ وسلم کا بہشت میں تشریف لے جانا بارہا ہوگا، اولیت مطلقہ حضور اقدس صلی اللہ تعالیٰ علیہ وسلم کے لئے خاص ہے، دروازہ کھلنا حضور والا ہی کے لئے ہوگا، رضوان دار روند جنت عرض کرے گا مجھے یہی حکم تھا کہ حضور سے پہلے کسی کے لئے نہ کھولوں، حضور پر کوئی نبی مرسل بھی تقدیم نہیں پاسکتا صلی اللہ تعالیٰ علیہ وسلم۔

یہ سب مضامین احادیث صحیحہ سے ثابت ہیں جن کی بعض فقیر نے پانے رسالہ مبارکہ تجلی الیقین بان نبینا سید المرسلین میں ذکر کیں۔ حضور کے بعد جو اور بندگان خدا جائیں گے دروازہ کھلا پائیں گے کہ حضور اقدس صلی اللہ تعالیٰ علیہ وسلم پہلے سے فتح باب فرما چکے ہوں گے:

اللہ تعالیٰ نے فرمایا: بسنے کے باغ ان کے لئے سب کے دروازے کھلے ہوئے۔ (ت)	قال تعالیٰ جئت عدن مفتحة لهم الابواب ³⁵ ۔
--	--

یہاں جو اُس عورت کا آگے ہونا ہوا یہ اور بار کے تشریف لے جانے میں ہے، جب اہتمام کار اُمت میں آمد رفت فرماتے ہوں گے نہ کہ خاص بار اول میں، وباللہ التوفیق (اور توفیق اللہ تعالیٰ سے ہی ہے۔ ت)

الحمد للہ اس تحقیق انیق سے مسئلہ کا حکم بھی بنیائیت ایضاح منظرہ ظہور پر مرتفع ہوا اور اہل تشدد کے وہ متعصبانہ احکام بھی مخدول و مندفع والحمد للہ علی ما وفق و علم و صلی اللہ تعالیٰ علی سیدنا محمد وآلہ وسلم (تمام تعریفیں اللہ تعالیٰ کے لئے ہیں اس کے توفیق اور علم عطا فرمانے پر، اور اللہ تعالیٰ درود و سلام نازل فرمائے ہمارے آقا مصطفیٰ اور آپ کی آل پر۔ ت) یہاں تک نفس نکاح اور اس پر اجبار اور عورت یا اولیاء کی جانب سے ترک یا انکار اور ان کے انکار پر زجر و انتہا کا حکم تھا۔

اب رہا نکاح ثانی پر طعن اقول: وباللہ التوفیق (میں کہتا ہوں اور اللہ ہی سے توفیق ہے۔ ت) ہماری تحقیق سابق سے روشن ہوا کہ نکاح ثانی مطلقاً فرض یا واجب یا سنت نہیں بلکہ عام زنان کیلئے نہایت درجہ مباح ہی ہے اور مباح پر طعن صرف اسی صورت میں کفر ہو سکتا ہے کہ اُس کی اباحت ضروریات دین سے ہو اور باوصف اس کے یہ شخص اُسے شرعاً مباح نہ جانے، نکاح ثانی کی اباحت تو پینک ضروریات دین

سے ہے کہ تمام مسلمین اُس سے آگاہ، قرآن عظیم کی متعدد آیتیں اُس پر گواہ۔

<p>اللہ تعالیٰ نے فرمایا: ان کے رب قریب ہے اگر وہ تمہیں طلاق دے دیں کہ انہیں تم سے بہتر بیویاں بدل دے (اللہ تعالیٰ کے قول) ثیبت و ابکارا (بیاباں اور کنواریاں) تک۔ اور اللہ تعالیٰ نے فرمایا: پھر زید کی غرض اس سے نکل گئی تو ہم نے وہ (زینب) تمہارے نکاح میں دے دی۔ اور اللہ تعالیٰ نے فرمایا: تو اب وہ عورت اسے حلال نہ ہوگی جب تک دوسرے خاوند کے پاس نہ آئے۔ (ت)</p>	<p>قال الله تعالى عسى ربُّة ان طلقك ان يبدلَكَ اَزْوَاجًا خَيْرًا مِنْكَ اَلِي قَوْلِهِ تَعَالَى (ثَيْبَتٌ وَابْكَارًا) 36۔ (وقال تعالى فَلَمَّا قَضَى زَيْدٌ مِنْهَا وَطَرًا زَوَّجْنَاكَهَا) 37۔ وقال تعالى فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرًا 38۔</p>
---	--

کریمہ وَاَفْكَحُوا الْاَيَامِي 39 (اور نکاح کرو اپنوں میں ان کا جو بے نکاح ہیں۔ ت) میں ایم کے نکاح کر دینے کو فرمایا، ایم ہر زن بے شوہر کو کہتے ہیں جس کے اطلاق میں کنواری، مطلقہ، بیوہ سب داخل۔ اگرچہ ایم خاص بیوہ کا نام نہیں بالخصوص بیوہ کے لئے یہ آیتیں ہیں قال تعالیٰ (اللہ تعالیٰ نے فرمایا۔ ت):

<p>اور جو تم میں مریں اور بیویاں چھوڑیں وہ چار مہینے دس دن اپنے آپ کو روکے رہیں تو جب ان کی عدت پوری ہو جائے تو اے والیو! تم پر مواخذہ نہیں اس کام میں جو تمہارے کاموں کی خبر ہے، اور تم پر گناہ نہیں اس بات میں جو پردہ رکھ کر تم نے عورتوں کے نکاح کا پیام دویا اپنے دل میں چھپا رکھو۔ اللہ تعالیٰ جانتا ہے کہ اب تم ان کی یاد کرو گے۔ ہاں ان سے خفیہ وعدہ نہ رکھو یہ کہ اتنی ہی بات کہو جو شرع میں</p>	<p>وَالَّذِينَ يَتَّبِعُونَ مَنكُم وَايَّكَرْبُصْنَ بِأَنفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِأَمْرٍ عَرُوفٍ ۗ وَاللَّهُ بِمَا تَعْمَلُونَ خَبِيرٌ ۝ وَلَا جُنَاحَ عَلَيْكُمْ فِيمَا عَرَّضْتُم بِهِ مِنْ خِطْبَةِ النِّسَاءِ أَوْ أَكْتُمْتُمْ فِي أَنْفُسِكُمْ ۗ عَلِمَ اللَّهُ أَنَّكُمْ سَتَذْكُرُونَهُنَّ وَلَكِنْ لَا تَأْذِنُوا لهنَّ سِرًّا إِلَّا أَنْ تَقُولُوا قَوْلًا</p>
---	--

36 القرآن الکریم ۵/۶۶

37 القرآن الکریم ۳۳/۳۷

38 القرآن الکریم ۲/۲۳۰

39 القرآن الکریم ۲۴/۳۲

معروت ہے اور نکاح کی گره بگی نہ کرو جب تک لکھا ہوا حکم اپنی میعاد کو نہ پہنچ لے۔ (ت)	مَعْرُوفًا وَلَا تَعْرُومُوا عِدَّةَ النِّكَاحِ الَّتِي بَيَّنَّهَا الْكِتَابُ أَجَلُهُ ⁴⁰
---	---

وقال الله تعالى:

اور تم میں مریں اور بیویان چھوڑ جائیں وہ اپنی عورتوں کے لئے وصیت کر جائیں سال بھر نان و نفقہ دینے کی بے نکالے، پھر اگر وہ خود نکل جائیں تو تم پر اس کا مواخذہ نہیں جو انہیں نے اپنے معاملہ میں مناسب طور پر کیا، اور اللہ تعالیٰ غالب حکمت والا ہے (ت)	وَالَّذِينَ يَتَّبِعُونَ مَنكُم وَيَدْرُؤْنَ آذًا وَاجًا وَصِيَّةً لِّأَزْوَاجِهِمْ مَّتَاعًا إِلَى الْحَوْلِ غَيْرَ إِخْرَاجٍ فَإِنْ خَرَجُنَّ فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ مِنْ مَّعْرُوفٍ ⁴¹ وَاللَّهُ عَزِيزٌ حَكِيمٌ
--	--

ان آیات کریمہ کا جملہ جملہ جواز نکاح بیوہ پر نص صریح ہے، پھر حضور سید عالم صلی اللہ تعالیٰ علیہ وسلم والہبیت کرام و صحابہ عظام رضی اللہ تعالیٰ عنہم اجمعین سے تو کلاً وفعلاً تقریراً اس کی اباحت متواتر، اُم المؤمنین صدیقہ بنت الصدیق تھیں کہا ثبت ذلک فی صحیح البخاری من حدیث نفسہا ومن حدیث ابن عباس رضی اللہ تعالیٰ عنہما (جیسا کہ صحیح بخاری میں خود ام المؤمنین سیدہ عائشہ صدیقہ رضی اللہ تعالیٰ عنہا اور حضرت عبد اللہ ابن عباس رضی اللہ تعالیٰ عنہما سے ثابت ہے۔ ت) مگر کلام اس میں ہے کہ جابلان ہند جو اسے ننگ و عار سمجھتے ہیں آیا اس بناء پر ہے کہ اُسے از روائے شریعت ہی حلال نہیں جانتے ایسا ہو تو بیشک کفر ہے مگر انصافاً عامہ ناس سے اس کا اصلاً ثبوت نہیں، جس مسلمان سے پوچھے صاف اقرار کرے گا کہ شرعاً بے شک جائز ہم ناجائز و حرام نہیں جانتے بلکہ از روائے رسم لوگوں کے نزدیک ایک ننگ و عار کی بات ہے بخیاں طعن و بدنامی اس سے احتراز ہے ایسے خیالات پر ہر گز حکم تکفیر نہیں ہو سکتا سلفاً و خلفاً تمام لوگوں میں معاملات دنیویہ میں مصالح دنیویہ کے لحاظ سے ہی باہم ایک دوسرے پر مباحات میں طعن و سرزنش رائج ہے وہاں کیوں گیا، یہ کیوں کیا، فلاں سے کیوں ملا حالانکہ یہ سب امور مباحات شرعیہ ہیں یہ تو خاص خاص ہر شخص کے اپنے ذاتی معاملات میں ہے اور مصلحات عامہ قوم یا شاملہ ملک میں بھی بہت باتیں مباح شرعی ہیں کہ بوجہ عرف و عادت معیوب ٹھہری ہیں کہ اس احتراز و اعتراض میں اکثر یہ حضرات کفرین بھی شریک مثلاً باپ کے سامنے اپنے زوج یا زوجہ سے ہمکلام ہونا خصوصاً نئے

⁴⁰ القرآن الکریم ۲/۳۵-۲۳۴

⁴¹ القرآن الکریم ۲/۲۴۰

دنوں میں۔ یوں ہی باپ یا پیر وغیرہما بزرگوں کے حضور حقہ پینا، دختر و دامادرات کو ایک پلنگ پر ہوں اُن کے پس جانا پاس بیٹھنا بات کرنا اُن کا بدستور لیٹے رہنا۔ ماں بہن بیٹی کا اپنے بیٹے بھائی باپ کے سامنے سینہ و پستان کھولے پھرنا، شریف عورتوں کا برقع اوڑھ کر سر بازار سودے خریدنا، اجنبی لوگوں سے باتیں کرنا، ان میں کون سی بات شرعاً ممنوع و ناجائز ہے مگر رسم و رواج و اصطلاح حادث کی وجہ سے اب تمام اہل حیا انہیں عیب جانتے ہیں جو ایسے امور کا مرتکب ہو اُس پر طعن کریں گے، کیا اس بنا پر معاذ اللہ سب مسلمان کا فر ٹھہریں گے اسی قبیل کا طعن و اعتراض یہاں کے عوام کو نکاح ثانی میں ہے تو اس پر بے تکلف حکم کفر جاری کرنا سخت مجازفت اور کلمہ طیبہ پر بیباکانہ جرات ہے و العیاذ باللہ رب العلمین۔ صحیح حدیث سے ثابت کہ حضرت امیر المؤمنین صدیق اکبر رضی اللہ تعالیٰ عنہ کی صاحبزادی حضرت امّ المؤمنین صدیقہ رضی اللہ تعالیٰ عنہا کی بہن حضور سید المرسلین صلی اللہ تعالیٰ علیہ وسلم کی سالی حضرت اسماء رضی اللہ تعالیٰ عنہا اپنے گھر کا پانی خود بھر کر لاتیں اپنے شوہر حضرت زبیر رضی اللہ تعالیٰ عنہ سے گھوڑے کے لئے بیرون شہر دو میل پر جا کر دہانہائے خرمہ جمع فرماتیں اُن کی گھڑی پیادہ پا اپنے سر مبارک پر اٹھا کر لاتیں، ایک بار پلٹتے ہوئے راہ میں حضور سید عالم صلی اللہ تعالیٰ علیہ وسلم مع ایک جماعت انصار کرام کے ملے حضور نے انہیں بلایا اور اونٹ بیٹھے کا حکم فرمایا کہ اپنے پیچھے سوار فرمائیں، انہوں نے مردوں کے ساتھ چلنے میں حیا کی، اور حضرت زبیر رضی اللہ تعالیٰ عنہ کی غیرت کا خیال آیا، نہ مانا۔ حضرت زبیر سے حال کہا، فرمایا واللہ تمہارا گھٹلیاں سر پر لے کر چلنا مجھ پر زیادہ سخت تھا اس سے کہ تم حضور کے ساتھ سوار ہو لیتیں۔ صحیحین میں ہے :

<p>حضرت اسماء بنت ابوبکر صدیق رضی اللہ تعالیٰ عنہا نے کہا مجھ سے حضرت زبیر رضی اللہ تعالیٰ عنہ نے نکاح کیا حالانکہ زمین میں اس کے پاس نہ کوئی مال تھا اور نہ ہی کوئی مملوک، اور ایک اونٹنی اور ایک گھوڑے کے سوا کوئی شئی اس کے پاس نہ تھی، میں اس کے گھوڑے کو چارہ دیتی اور اس کو پانی پلاتی تھی اور اس کا ڈول سیتی اور آٹا گوندتی تھی اور میں اچھی طرح روٹی نہیں پکا سکتی تھی، ہماری ہمسائی انصار عورتیں تھی جو کہ بہت اچھی عورتیں تھیں وہ مجھے روٹیاں پکا دیتی تھی اور میں حضرت زبیر رضی اللہ تعالیٰ عنہ کی</p>	<p>عن اسماء بنت ابی بکر رضی اللہ تعالیٰ عنہما قالت تزوجنی الزبیر و مالہ فی الارض من مال ولا مملوک ولا شئی غیر ناضح وغیر فرسہ فکنت اعلف فرسہ واستقی الماء واخرز عربہ واعجن ولم اکن احسن اخبز وکان تخبز جارات لی من الانصار وکن نسوة صدیق وکنت انقل النوی من ارض الزبیر التی اقطعہ رسول اللہ</p>
---	--

صلی اللہ تعالیٰ علیہ وسلم علی راسی وہی منی علی ثلثی فرسخ فجئت یوما والنوی علی راسی فلقیت رسول اللہ صلی اللہ تعالیٰ علیہ وسلم ومعہ نفر من الانصار فدعانی ثم قال اخ لی حملنی خلفہ فاستحیت ان اسیر مع الرجال و ذکرک الزبیر وغیرتہ وکان اغیر الناس فعرف رسول اللہ صلی اللہ تعالیٰ علیہ وسلم انی قد استحیت فضی فجئت الزبیر فقلت لقینی رسول اللہ صلی اللہ تعالیٰ علیہ وسلم وعلی راسی النوی ومعہ نفر من اصحابہ فاناخ لارکب فاستحیت منه و عرفت غیرتک فقال واللہ لحملک النوی کان اشد علی من رکوبک معہ قالت حتی ارسل ابوبکر بعد ذلك بخادم یکفینی سیاسة الفرس فکانما اعتقنی⁴²۔

زین سے جو کہ انہیں رسول اللہ صلی اللہ تعالیٰ علیہ وسلم نے دی تھی اپنے سر پر گھٹلیاں اٹھا کر لاتی تھی جبکہ وہ زین مجھ سے دو تہائی فرسخ (یعنی تقریباً چھ کلومیٹر) دور تھی، ایک دن میں گھٹلیاں سر پر اٹھا کر آ رہی تھی پس میں رسول اللہ صلی اللہ تعالیٰ علیہ وسلم سے ملی اور آپ نے مجھے بلایا پھر (اونٹ کو بٹھانے کے لئے) فرمایا: اخ، تاکہ مجھے اپنے پیچھے اونٹ پر بٹھالیں، مجھے شرم آئی کہ میں مردوں کے ساتھ چلوں، مجھے زبیر اور اس کی غیرت یاد آئی جبکہ وہ سب لوگوں سے زیادہ غیور تھے، جناب رسول اللہ صلی اللہ تعالیٰ علیہ وسلم نے پہچان لیا کہ میں شرم کر رہی ہوں، چنانچہ آپ تشریف لے گئے، پھر میں زبیر کے پاس آئی اور ان سے کہا کہ مجھے رسول اللہ صلی اللہ تعالیٰ علیہ وسلم ملے جبکہ گھٹلیاں میرے سر پر تھیں آپ کے ساتھ چند صحابہ کرام تھے آپ نے اونٹ کو بٹھایا تاکہ اس پر سوار ہو جاؤں مجھے اس سے شرم آئی اور میں نے تمہاری غیرت کو یاد کیا، زبیر نے کہا بخدا تمہارا گھٹلیوں کو سر پر اٹھانا سید عالم صلی اللہ تعالیٰ علیہ وسلم کے ساتھ اونٹ سوار ہونے سے مجھ پر زیادت سخت تھا۔ حضرت اسماء نے کہا میرا یہ حال رہا حتی کہ حضرت ابوبکر صدیق رضی اللہ تعالیٰ عنہ نے اس کے بعد میری طرف ایک خادم بھیجا جو مجھ سے گھوڑے کے انتظام سے کفایت کرتا تھا گویا کہ اس نے مجھے آزاد کر دیا۔ (ت)

تکفیر کرنے والے حضرات ذرا سچ کہیں ان کے یہاں کے معزز شریف شہری لوگ کیا سے روار کھیں گے کہ ان کی شریف خاندانی یہ بیاں گھر کا پانی کنویں سے بھر کر لائیں شہر سے دو دو کوس پر جا کر گھوڑے کیلئے گھاس چھیلیں گھاس کا گھٹا سر پر رکھ کر سر بازار لائیں، بہنوئی نہیں خاص اپنے حقیقی بھائی ہی کے پیچھے مردوں

⁴² صحیح بخاری کتاب النکاح قدیمی کتب خانہ کراچی ۷۸۶/۲

کے مجمع میں اُونٹ پر چھڑھی پھریں، کیا وہ ان باتوں کو عیب نہ جانیں گے، کیا وہ ان پر طعن نہ کریں گے، اگر نہیں تو زبانی جمع خرچ کی نہیں سہی، ذرا کر دکھائیں، اور اگر ہاں تو پہلے اپنی نسبت بتائیں پھر اور مسلمانوں پر منہ آئیں، میں اس قسم کی بکثرت حدیثیں پیش کر سکتا ہوں مگر عاقل کو ایک حرف کافی اور نامنصف کو دفتر ناوانی بلکہ اگر نظر تفتیح کیجئے تو ایک وجہ وہ بھی نکل سکتی ہے کہ کوئی شخص ان بلاد میں نکاح ثانی کو ممنوع شرعی جانے اور اس کی تکفیر کی طرف اصلاً راہ نہ ہو وہ یہ کہ مثلاً زید زعم کرے کہ نکاح ثانی فی نفسہ اگرچہ مباح ہے مگر ان اعصار و امصار میں نکاح بیوہ پر لوگ طعنہ زن ہو کر کبیرہ شدیدہ میں واقع ہوتے اور اس عورت کی مذمت کرتے اور اس سے نفرت رکھتے ہیں تو یہاں اس کا فعل مسلمانوں کے ایسے مہالک عظیمہ میں واقع ہونے اور اُن پر دروازہ کبائر و اتباع شیطان کھلنے کا باعث ہو گیا ہے اور جو مباح ایسے امور کی طرف منجر ہو اس عارض کو وجہ سے مباح نہیں رہتا شرعاً قابل احتراز ہو جاتا ہے۔ نظیر نمبر 1 اس کی عوام کے سامنے حقائق عالیہ و دقائق عالیہ کا ذکر جو اُن کے مدارک و اقسام سے ورا ہو، کہ اشاعتِ علم فرض اور کتمان حرام، مگر یہاں عوام کا فتنہ میں پڑنا گناہ میں مبتلا ہونا متوقع، لہذا اُن کے سامنے ایسا بیان شرعاً ممنوع۔ حدیث میں ہے :

<p>لوگوں سے وہ باتیں کہو جنہیں وہ پہچانیں، کیا یہ چاہتے ہو کہ لوگ اللہ و رسول کی تکذیب کریں (اس کو بخاری نے اپنی صحیح میں امیر المومنین حضرت علی کرم اللہ تعالیٰ وجہہ الکریم سے موقوفاً روایت کیا اور علمی نے مسند الفردوس میں حضرت علی مرتضیٰ رضی اللہ تعالیٰ عنہ سے اور انہوں نے نبی کریم صلی اللہ تعالیٰ علیہ وسلم سے روایت فرمایا۔) (ت)</p>	<p>حدثوا الناس بما يعرفون ان يكذب الله و رسوله⁴³۔ رواه البخاری فی صحیحہ عن امیر المومنین علی کرم اللہ تعالیٰ وجہہ موقوفاً علیہ والد یلمی فی مسند الفردوس عنہ عن النبی صلی اللہ تعالیٰ علیہ وسلم۔</p>
---	---

حدیث ۲:

<p>ہمیں حکم ہے کہ لوگوں سے بقدر ان کے عقول کے کلام کریں۔ اس کو امام عبدالرحمن سلمیٰ اور ان کے طریق سے دیلمی اور حسن بن سفیان نے اپنی مسند میں اور ابوالحسن تمیمی نے کتاب العقل میں حضرت عبداللہ</p>	<p>امرنا ان تکلم الناس علی قدر عقولهم⁴⁴۔ رواه الامام ابو عبد الرحمن السلی و من طریقہ الدیلمی و الحسن بن سفیان فی مسنده و ابوالحسن التیمی فی کتاب العقل عن</p>
---	--

⁴³ صحیح البخاری کتاب العلم باب من خص بالعلم قومًا الخ مطبع مجتہبائی دہلی ۲۳/۱

⁴⁴ الفردوس بمأثور الخطاب حدیث مطبع دار الباز مکتبہ المکرمہ ۳۹۸/۱

ابن عباس رضی اللہ تعالیٰ عنہما سے اور انہوں نے نبی اقدس صلی اللہ تعالیٰ علیہ وسلم سے روایت کیا۔ (ت)	ابن عباس رضی اللہ تعالیٰ عنہما عن النبی صلی اللہ تعالیٰ علیہ وسلم۔
---	--

حدیث ۳:

تم میں سے کوئی شخص کسی قوم سے کوئی ایسی حدیث کہ ان کی سمجھ سے ورا ہو بیان نہ کرے گا مگر یہ کہ وہ حدیث ان پر فتنہ ہو جائے گی (اس کو عقیلی، ان سنی اور ابو نعیم نے الریاضۃ میں اور دیگر محدثین نے حضرت عبداللہ ابن عباس رضی اللہ تعالیٰ عنہما سے اور انہوں نے نبی اکرم صلی اللہ تعالیٰ علیہ وسلم سے روایت کیا۔ ت)	ماحدث احدکم قوماً بحديث لا يفهمونه الاکان فتنۃ علیہم۔ ⁴⁵ رواه العقیل وابن السنی وابونعیم فی الریاضۃ وغیرہم عنہ عن النبی صلی اللہ تعالیٰ علیہ وسلم۔
---	---

دوسری روایت میں ہے :

میری اُمت سے میری حدیثیں نہ بیان کرو مگر وہ جو ان کی عقلیں اٹھالیں کہ وہ حدیث فتنہ ہو جائے گی۔ اس کو حضرت عبداللہ ابن عباس رضی اللہ تعالیٰ عنہما سے ابو نعیم نے اور ان کے طریق سے دیلمی نے روایت کیا اور اس میں ہے کہ حضرت ابن عباس رضی اللہ تعالیٰ عنہما نبی کریم صلی اللہ تعالیٰ علیہ وسلم کی حدیث سے کچھ اشیاء مخفی رکھتے اور انہیں اہل علم پر ظاہر فرماتے۔ ت)	لا تحدثوا امتی من احادیثی الا ما تحتملہ عقولہم فیکون فتنۃ علیہم ⁴⁶ ۔ رواه عنہ ابونعیم ومن طریقہ الدیلسی وفيہ فکان ابن عباس یخفی اشیاء من حدیثہ ویفشیہا الی اهل العلم۔
---	--

تیسری روایت میں ہے :

اے ابن عباس! لوگوں سے وہ حدیث بیان نہ کرو جو ان کی عقل میں نہ آئے۔ (اس کی مسند الفردوس	یا ابن عباس لا تحدث قوماً حدیثاً لا تحتملہ عقولہم ⁴⁷ ۔ رواه عنہ
--	--

⁴⁵ اتحاف السادة بحواله العقيلي في الضعفاء بيان ما بديل من الفاظ العلو م مطبع دار الفكر بيروت 1/253

⁴⁶ الفردوس بما ثور الخطاب حديث مطبع دار الباز مكة المكرمة 12/5

⁴⁷ الفردوس بما ثور الخطاب حديث مطبع دار الباز مكة المكرمة 5/359

فی مسند الفردوس۔	میں حضرت ابن عباس رضی اللہ تعالیٰ عنہما سے روایت فرمایا۔ (ت)
------------------	--

حدیث ۴: حضرت عبداللہ بن مسعود رضی اللہ تعالیٰ عنہ فرماتے ہیں:

ما انت بحدث قوما حدیثا لا تبلغه عقولهم الاکان لبعضهم فتنة ⁴⁸ ۔ رواہ مسلم فی مقدمة صحیحہ۔	تو جب کسی قوم سے وہ حدیث بیان کرے گا جس تک ان کی عقل نہ پہنچے وہ ضرور ان میں کسی پر فتنہ ہو جائے گی۔
قلت ومن هذا الباب ماکان الامام احمد رضی اللہ تعالیٰ عنہ یخفی فی بعض مجالسہ القول برویة النبی صلی اللہ تعالیٰ علیہ وسلم ربہ لیلة المعراج ذکرہ الزرقانی وقد صح عن ابی ہریرة رضی اللہ تعالیٰ عنہ انه قال حفظت عن النبی صلی اللہ تعالیٰ علیہ وسلم وعائین اما حدیثا فبثنتہ واما الاخر فلو بثنتہ قطع هذا البلعوم ⁴⁹ ۔ رواہ البخاری۔	قلت (میں کہتا ہوں) اپنی بعض مجالس میں حضرت امام احمد رضی اللہ تعالیٰ عنہ کا شب معراج نبی اقدس صلی اللہ تعالیٰ علیہ وسلم کے روایت باری تعالیٰ کے قول پر چھپانا اسی باب سے ہے جیسا کہ زرقانی نے ذکر کیا، اور حضرت ابو ہریرہ رضی اللہ تعالیٰ عنہ سے حدیث صحیح مروی ہے کہ میں نبی انور صلی اللہ تعالیٰ علیہ وسلم سے علم کی دو نوعیں یاد کیں، ان میں سے ایک کو تو میں نے لوگوں میں پھیلا یا، اور رہی دوسری تو اس کو اگر پھیلاؤں تو گلا کاٹ دیا جائے۔ اس کو بخاری نے روایت فرمایا۔ (ت)

نظیر ۲: عمامہ کا شملہ چھوڑنا یقیناً سنت مگر جہاں جہاں اس پر ہنتے ہوں وہاں علمائے متاخرین نے غیر حالت نماز میں اس سے بچنا اختیار فرمایا جس کا نشاء وہی حفظ دین عوام ہے۔ شیخ محقق مولانا عبدالحق محدث دہلوی قدس سرہ القوی رسالہ آداب لباس میں فرماتے ہیں:

ارسال را بر ارسال شملہ براہین قیاسی بسیارست و ارسال آں سنت مؤکدہ داند و علمائے متاخرین سوائے صلوات پنجگانہ را ارسال ندادند برائے طعن و مخرہ جنال زمانہ ⁵⁰ اہ ملخصاً۔	فقہاء کے پاس شملہ چھوڑنے پر بہت سے دلائل قیاسیہ موجود ہیں اور وہ اس کو سنت، مؤکدہ سمجھتے ہیں مگر علمائے متاخرین جنال زمانہ کے طعن و تمسخر سے بچنے کے لئے سوائے نماز پنجگانہ کے شملہ نہیں چھوڑتے ہیں اہ ملخصاً (ت)
---	---

⁴⁸ الصحیح المسلم باب النهی عن الروایة عن الضعفاء الخ قدیمی کتب خانہ کراچی ۹/۱

⁴⁹ الصحیح البخاری کتاب العلم باب حفظ العلم قدیمی کتب خانہ کراچی ۲۳/۱

⁵⁰ رسالہ آداب لباس عبدالحق دہلوی

نظیر ۳: قرآن عظیم کی دسوں قراتیں حق اور دسویٰ منزل من اللہ، دسوں طرح حضور عالم صلی اللہ تعالیٰ علیہ وسلم نے پڑھا اور حضور سے صحابہ، صحابہ سے تابعین، تابعین سے ہم تک پہنچا تو ان میں ہر ایک کا پڑھنا بلاشبہ قرات قرآن و نور ایمان و رضائے رحمان ہے۔ بایں ہمہ علماء نے ارشاد فرمایا کہ جہاں جو قرات رائج ہو نماز و غیر نماز میں عوام کے سامنے وہی قرات پڑھیں، دوسری قرات جس سے ان کے کان آشنا نہیں نہ پڑھیں مبادا وہ اس پر ہنسنے اور طعن کرنے سے اپنے دین خراب کر لیں۔ ہندیہ میں ہے :

<p>حج میں ہے کہ ساتوں قراءت اور تمام روایات میں قرآن مجید پڑھنا جائز ہے لیکن اس بات کو درست سمجھتا ہوں کہ نامانوس قراءت میں امالات اور روایات غریبہ کے ساتھ قرآن مجید نہ پڑھا جائے، جیسا کہ تاتارخانیہ میں ہے۔ (ت)</p>	<p>في الحجة قراءة القرآن بالقراءات السبعة والروايات كلها جائزة ولكن ارى الصواب ان لا يقراء القراءة العجيبة بالامالات والروايات الغريبة كذافي التاتارخانية⁵¹۔</p>
--	---

ردالمحتار میں ہے :

<p>اس لئے کہ بعض یہو قوف وہ کچھ کہیں گے جو وہ جانتے نہیں ہیں تو گناہ اور بد بختی میں مبتلا ہو جائیں گے، اور ائمہ کے لئے مناسب نہیں کہ وہ عوام کو اس چیز برا سمجھنے کریں جس میں ان کے دین کا نقصان ہے اور عوام کے دین کو بچانے کے لئے ان کے پاس ابو جعفر، ابن عامر، علی بن حمزہ اور کسائی کی قراءت میں قرآن مجید نہ پڑھائے کیونکہ ہو سکتا ہے وہ اس کو ہلکا جانیں اور اس پر ہنسیں اگرچہ تمام قراءت و روایات صحیح اور فصیح ہیں۔ ہمارے مشائخ نے ابو عمر و حفص کی قراءت کو اختیار کیا ہے جو عاصم سے مروی ہے اہ تارخانیہ از فتاویٰ حج۔ (ت)</p>	<p>لان بعض السفهاء يقولون ما لا يعلمون فيقولون الاثم والشقاء ولا ينبغي للائمة ان يحملوا العوام على ما فيه نقصان دينهم ولا يقراء عندهم مثل قراءة ابي جعفر وابن عامر وعلی بن حمزة والكسائي صيانة لدينهم فلعلهم يستخفون او يضحكون وان كان كل القراءات والروايات صحيحة فصيحة وومشائخنا اختاروا قراءة ابي عمر و حفص عن عاصم اه⁵² من التتارخانية عن فتاوى الحجة۔</p>
--	---

⁵¹ فتاویٰ ہندیہ فصل الرابع في القراءة نورانی لکتاب خانہ پشاور ۹/۷۱

⁵² ردالمحتار فصل في القراءة دار احیاء التراث العربی بیروت ۱/۳۶۳

نظیر ۴: قریش نے جب زمانہ جاہلیت میں کعبہ از سر نو بنایا کچھ تنگی خرچ اپنی اغراضِ فاسدہ سے بنائے خلیل صلی اللہ تعالیٰ علیٰ ابنہ وعلیہ وبارک وسلم میں بہت تغیرات کر دیں، دو دروازہ غربی شرقی سے صرف ایک در شرقی رکھا اور اُسے بھی زمین سے بہت بلندی پر نکالا کہ جسے چاہیں میں خرچ زیادہ درکار تھا بانکہ یہ صریح بدعتِ جاہلیت و تغیر سنتِ ابراہیمی علیہ الصلوٰۃ والسلام تھی مگر حضور سید المرسلین صلی اللہ تعالیٰ علیہ وسلم نے محض بغرضِ حفظ دینِ نو مسلمین اُسے قائم و برقرار رکھا کہ تغیر بے ہدم عمارت موجود نہ ہوتی خدا جانے ان کے دلوں میں کیا وسوسہ گزرے۔ صحیحین میں ہے :

<p>ام المؤمنین حضرت سیدہ عائشہ صدیقہ رضی اللہ تعالیٰ عنہا بیان فرماتی ہیں کہ میں نے نبی اقدس صلی اللہ تعالیٰ علیہ وسلم سے حطیم کی دیوار کے بارے میں پوچھا کہ کیا بیت اللہ کا حصہ ہے، حضور انور صلی اللہ تعالیٰ علیہ وسلم نے فرمایا ہاں، میں نے دریافت کیا اس کو قریش نے بیت اللہ میں کیوں داخل نہیں کیا، آپ نے فرمایا: تمہاری قوم کے پاس خرچ کم ہو گیا ہے، میں نے پوچھا پھر اس کا دروازہ اتنا بلند کیوں ہے، تو آپ نے فرمایا کہ تمہاری قوم نے یہ اس لئے کیا تھا کہ وہ جس کو چاہیں بیت اللہ میں داخل کریں اور جس کو چاہیں روک دیں، اگر تمہاری قوم نے نیا نیا کفر نہ چھوڑا ہوتا اور مجھے یہ خوف نہ ہوتا کہ یہ ان کو دلوں کو بُرا لگے گا تو میں حطیم کی دیواروں کو بیت اللہ میں داخل کر دیتا اور دروازے کو زمین سے ملا دیتا۔ اور دوسری روایت میں یہ ہے کہ نبی انور صلی اللہ تعالیٰ علیہ وسلم نے فرمایا: اے عائشہ! اگر تیری قوم کا زمانہ جاہلیت کے زمانہ کے قریب نہ ہوتا تو میں کعبہ کو گرانے کا</p>	<p>عن عائشۃ رضی اللہ تعالیٰ عنہا قالت سألت النبی صلی اللہ تعالیٰ علیہ وسلم عن الجدار من البیت هو قال نعم قلت فما لہم لم یدخلوا فی البیت قال ان قومک قصرت بہم النفقة قلت فما شأن بابہ مرتفعاً قال فعل ذلک قومک لیدخلوا من شاءوا ویمنعوا من شاءوا ولولا ان قومک حدیث عہدہم الجاہلیۃ فأخاف ان تنکر قلوبہم ان ادخل الجدر فی البیت وان الصق بابہ بالارض⁵³ فی الاخری ان النبی صلی اللہ تعالیٰ علیہ وسلم قال لہا یا عائشۃ لولا ان قومک حدیث عہد بجاہلیۃ لامرت بالبیۃ فہدم فادخلت فیہ ما اخرج منہ والزقتہ بالارض وجعلت لہ بابین بابا شرقیا و بابا غربیا فبلغت بہ اساس ابراہیم⁵⁴ الخ۔</p>
---	--

⁵³ صحیح بخاری باب فضل المکة وبنیائہا قدیمی کتب خانہ کراچی ۱/۲۱۵

⁵⁴ صحیح بخاری باب فضل المکة وبنیائہا قدیمی کتب خانہ کراچی ۱/۲۱۵

حکم دیتا اور اس میں سے جو خارج کر دیا گیا ہے میں اس کو اس میں داخل کر دیتا اور اس کو زمین کے برابر کر کے دو^۲ دروازے بناتا ایک دروازہ مشرقی اور ایک دروازہ مغربی، اور میں اس کو حضرت ابراہیم علیہ السلام کی بنیادوں پر تعمیر کرتا۔ (ت)

یہ تقریر اگرچہ دعوئی ممانعت کے اثبات سے قاصر یا سراسر غلط ہی سہی مگر شک نہیں کہ اب تکفیر قطعاً محال کہ اس میں نفس اباحت کا کہ ضروریات دین سے تھی انکار نہ ہوا بلکہ اس میں کسی ایسی چیز کا بھی انکار نہیں جس کی وجہی سے تکفیر درکنار تضلیل ہو سکے غایت یہ کہ خطا و غلط کہئے وہ بھی بلحاظ دعوئی ممانعت ورنہ شبہ نہیں کہ نظائر مذکورہ ان بلاد میں نکاح ثانی سے مصلحتاً احترازی وجہ موجب ہو سکتی ہیں جبکہ نوبت تا وجوب و افتراض نہ ہو کہما یخفی علی اولی النهی واللہ الہادی الی صراط سوی (جیسا کہ عقلمندوں پر مخفی نہیں ہے اور اللہ تعالیٰ ہی سیدھی راہ کی طرف ہدایت دینے والا ہے۔ ت)

بالجملہ تکفیر اہل قبلہ واصحاب کلمہ طیبہ میں جرات و حبارت محض جہالت بلکہ سخت آفت جس میں وبال عظیم و نکال کا صریح اندیشہ والعیاذ باللہ رب العالمین، فرض قطعی ہے کہ اہل کلمہ کے ہر قول و فعل کو اگرچہ بظاہر کیسا ہی شنیع و قطع ہو حتی الامکان کفر سے بچائیں اگر کوئی ضعیف سے ضعیف، نحیف سے نحیف تاویل پیدا ہو جس کی رو سے حکم اسلام نکل سکتا ہو تو اس کی طرف جائیں، اور اس کے سوا اگر ہزار احتمال جانب کفر جاتے ہوں خیال میں نہ لائیں۔ حدیث میں ہے حضور سید العالمین صلی اللہ تعالیٰ علیہ وسلم فرماتے ہیں :

الاسلام یعلو ولا یعلی ⁵⁵ ۔ اخرجہ الرویانی والدار قطنی والبیہقی والضبیا فی المختارۃ والخلیل کلہم عن عائذ بن عمر والمزنی رضی اللہ تعالیٰ عنہ۔	اسلام غالب رہتا ہے مغلوب نہیں ہوتا۔ اس کو روئیانی، دار قطنی، بیہقی، مختارہ میں ضیاء اور خلیل نے عائذ بن عمر و مزنی رضی اللہ تعالیٰ عنہ سے روایت کیا۔ (ت)
--	--

احتمال اسلام چھوڑ کر احتمالات کفر کی طرف جانے والے اسلام کو مغلوب اور کفر کو غالب کرتے ہیں والعیاذ باللہ رب العالمین۔ حدیث ۲: فرماتے ہیں صلی اللہ تعالیٰ علیہ وسلم :

کفوا من اهل لاله الا اللہ لا تکفروہم	لا الہ الا اللہ کہنے والوں سے زبان رو کو انہیں
--------------------------------------	--

⁵⁵ سنن ادر قطنی باب المہر نشر السنۃ ملتان ۳/۲۵۲

بذنب فمن اكفر اهل لاله الاالله فهو الى الكفر اقرب ⁵⁶ ۔ رواه الطبرانی في الكبير بسند حسن عن ابن عمر رضی اللہ تعالیٰ عنہما۔	کسی گناہ پر کافر نہ کہو، لا الہ الا اللہ کہنے والوں کو کافر کہے وہ خود کفر سے نزدیک تر ہے۔ (اس کو طبرانی نے کبیر میں سند حسن کے ساتھ حضرت ابن عمر رضی اللہ تعالیٰ عنہما سے روایت کیا۔ ت)
--	--

حدیث ۳: فرماتے ہیں صلی اللہ تعالیٰ علیہ وسلم:

ثلاث من اصل الايمان الكف عن قال لاله الاالله ولاتكفر بذنب ولا تخرجه من الاسلام بعمل ⁵⁷ ۔ رواه ابوداؤد عن انس رضی اللہ تعالیٰ عنہ۔	تین باتیں اصل ایمان میں داخل ہیں، لا الہ الا اللہ کہنے والے سے باز رہنا اور اسے گناہ کے سبب کافر نہ کہا جائے اور کسی عمل پر اسلام سے خارج نہ کہیں۔ (اس کو ابوداؤد نے حضرت انس رضی اللہ تعالیٰ عنہ سے روایت فرمایا۔ ت)
--	---

حدیث ۴: فرماتے ہیں صلی اللہ تعالیٰ علیہ وسلم:

لا تکفروا احدا من اهل القبلة ⁵⁸ ۔ رواه العقيلي عن ابى الدرء رضی اللہ تعالیٰ عنہ۔	اہل قبلہ میں سے کسی کو کافر نہ کہو (اس کو عقیلی نے حضرت ابودرداء رضی اللہ تعالیٰ عنہ سے روایت کیا۔ ت)
---	---

الحمد للہ کلام اپنی نہایت کو پہنچا اور حکم مسئلہ نے من جمیع الوجوہ رنگ ایضاح پایا خلاصہ مقصود یہ کہ عوام جو نکاح بیوہ کو باجماع رسم مردود و عنود و ننگ و عار سمجھتے ہیں اور کیسی ہی حالت حاجت و ضرورت شدیدہ ہو معاذ اللہ حرام کے مثل اس سے احتراز رکھتے ہیں، برا کرتے ہیں اور بہت برا کرتے ہیں، بیجا پر ہیں اور سخت بیجا پر، خاں صاحب شیخ صاحب مرزا صاحب درکنار وہ کوئی حضرت میر صاحب ہی ہوں تو کیا ان کی بیٹیاں نہیں محمد رسول اللہ صلی اللہ تعالیٰ علیہ وسلم کی خاص جگر پاروں سیدۃ النساء بتول زہرا صلی اللہ تعالیٰ علیہا و علیہا وسلم کی بطنی صاحبزادیوں سے زیادہ عزت والیاں بڑھ کر غیرت والیاں ہیں جن کے دود و تین تین اور اس سے بھی زائد نکاح ہوئے سبحان اللہ!

ع

⁵⁶ المعجم الكبير ترجمہ ۰ المكتبة الفيصلية بيروت ۲۷۲/۱۲

⁵⁷ سنن ابوداؤد کتاب الجهاد باب في الغزو مع ائمة الجور آفتاب عالم پریس لاہور ۳۴۳/۱

⁵⁸ نصب الراية بحواله العقيلي الضعفاء باب الاحاديث في الاقتداء المكتبة الاسلامية رياض ۲۸/۴

چہ نسبت خال را با عالم پاک

(ان خاکی عورتوں کو ان پاکباز عورتوں سے کیا نسبت۔ت)

مسلمانو! کلمہ پڑھنے کی شرم کرو اور اپنے آقا اپنے مولا اپنے بادشاہ عرش بارگاہ صلی اللہ تعالیٰ علیہ وسلم کی شریعت چھوڑ کرنا پاکوں، گندوں، اینٹ پتھر کے بندوں کے قدم پر قدم نہ دھرو، ذرا غور کرو کس کی راہ چھوڑتے اور کس گمراہ کے پیچھے دوڑتے ہو

بقول دشمن یہاں دوست شکستی

یہ ہیں کہ از کہ بریدی و با کہ پیوستی

(دشمن کے کہنے پر تو دوست کے یہاں (عہد) کو توڑنا ہے، بنظرِ غائر دیکھ تو کس سے قطع تعلق کر رہا ہے اور کس سے تعلق جوڑ رہا ہے۔ت) نکاح کی چھ صورتیں اور ان کے احکام مفصلاً گزرے انہیں بغور دیکھو اور بصدقِ دل عمل میں لاؤ کہ دنیا و آخرت کے منافع پاؤ، اور اس رسم نیک کے طعن و تشنیع سے قطعاً باز رہو کہ کہیں اس اندھے کنویں میں گر کر نور ایمان کو خیر باد نہ کہو، ادھر ان حضرات اہل تکفیر سے التماس کہ شوق سے منکر کو اٹھائیے، بُری رسم کو مٹائیے مگر ذرا اپنا بھی نفع و نقصان دیکھے بھالے، اپنا بھی دین و ایمان روکے سنبھالے، یہ کیا موقع ہے اور کون نصیحت آپ کو فضیحت، اللہ اکبر، لا الہ الا اللہ کی عظمت جانو تو اہل لا الہ الا اللہ کی تکفیر سخت آفت مانو، یہاں زبان قابو میں ہے جسے چاہو کافر بناؤ مشرک کہہ جاؤ مگر اس دن کا بھی کچھ جواب بنا رکھو جب لا الہ الا اللہ کو اپنے تانلوں کی طرف سے جھگڑنا دیکھو۔ اے لا الہ الا اللہ کے سچے ایمان پر دُنیا سے اٹھا امین امین الہ الحق امین والحمد للہ رب العلمین و صلی اللہ تعالیٰ علی سید المرسلین محمد والہ وصحبہ اجمعین۔

الحمد للہ کہ یہ ثانی جواب خفیف جلسوں میں ۱۵ صفر ۱۳۱۲ھ کو تمام اور بلحاظ تاریخ اطائب التہانی فی النکاح الثانی ۱۳۱۲ھ نام ہوا، امید کرتا ہوں کہ یہ سب مباحث رائقہ و دلائل فائقہ حصہ خاصہ خامہ فقیر اور اس مسئلہ کی توضیح اس مطلب کی تنقیح میں آپ ہی اپنی نظیر ہوں والحمد للہ اولاً و آخراً و باطناً و ظاہراً و الصلوٰۃ والسلام علی سید الانام محمد الحبيب و آلہ الکرام و ردا و صدرا و سراً و جہراً و الحمد للہ رب العالمین۔ واللہ سبخنہ و تعالیٰ اعلم۔